





Tifkira

Ta' għoluq

L-elf u disa' mitt sena

Mill-migja

Ta' San Pawl

F'Malta.

Is-Sitt Sena

JANNAR - MARZU, 1960

Għadd 1

"Suber Muros Tuos Jerusalem, Constitui Custodes."

LEHEN
L-ART IMQADDSA
QARI
LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugħ fi-"Empire Press", 266, Triq San Pawl, D-Belt.



LEHEN

L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA

Is-Sitt Sena

JANNAR - MARZU, 1960

Ghadd 1

X'FIH DAN IL-GHADD

Wara Elf u Disa' Mija (Id-Direzżjoni) 1

L-EWWEL TAQSIMA — DAWL

Kristu jkeċċi l-Bejjiegha mit-Tempju (P. P. Saydon)	2
L-Bażilka ta' Nażaret (Fra Żarenu, O.F.M.)	4
Haram Ix-Xerif (Farid Swalah)	6
Għid il-Hammiem f'Bet-lehem (Pifan)	7
Hjiel tat-Terra Santa (Dun Xand Cortis, D.D., Miss. Apost.)	9
Kwiekeb Gerrejja (Elsie)	11
X'inhuwa l-Qoran (Abu Maghli Ibn Merzuq)	14
Mill-Hamis sa'l-Hadd (Elsie)	16

IT-TIENI TAQSIMA — ĊENTENARJU

Migja u Qaghda ta' San Pawl f'Malta (Lu.)	21
L-Evangelju ta' San Pawl (P. Serafin M. Zarb, O.P.)	26
L-Istorja ta' San Pawl	28
Ahbarijiet tal-Palestina	32
Requiescant In Pace	iii

Direzżjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummissarja tat-Terra Santa, Kunvent ta' Giezu, Il-Belt.

WARA ELF U DISA' MIJA

Iż-żmien ma fihx qjies. Kull darba li x-xemx titla' u tinżel, jiġifieri ddur dawra d-dinja fuqha nfisha, ngħidu li jkun għadda jum; u tliet mija u hamsa u sittin dawra minn dawn, ngħidu li huma sena. Imma fis-sewwa ż-żmien ma hu xejn. Iż-żmien ma jeżistix. Għax id-dinja ddur u tibqa' dinja; u x-xemx titla' u tinżel, u tibqa' xemx. Dak li kien eluf ta' snin ilu, hekk għadu wkoll issa.

Meta gie San Pawl Malta? Elf u disa' mitt sena ilu? Iwa; imma elf u disa' mitt sena ilu, huwa l-bierah, jew il-lum. Il-Maltin ta' dak iż-żmien kienu ruh u gisem, bhall-Maltin tal-lum. Kienu jaraw, u jisimgħu, u jikkellmu, bhall-Maltin tal-lum. Kellhom qalb li thobb u tobghod u moħħ li jahseb u jifhem, bhall-Maltin tal-lum. Wisq minnhom saru Nsara fuq l-egħmil li raw minn San Pawl, u fuq il-kliem li semgħu minnu. Imma biex emmu u sedqu, qalbhom u moħhom kienu minn qabel imhejjija; għax jekk ma jkunx hemm il-ħamrija, maħruta u magħzuqa, iż-żerriegħa ma tinbitx. Jew tinbet u targa' tmut.

Meta San Pawl kien f'Korintu, belt imgharr'ra fid-dnubiet, Gesù qallu f'dehra: "Ara li ma tibzax! Ibqa' tkellem, u ara tiskot, għax f'dil-belt għandi ħafna nies! (Attii, XVIII, 9-10). Mela, fost il-qbil u ż-żena; fost il-gideb u s-serq, f'Korintu, kien hemm għadd kbir ta' nies ta' qalbhom saffa; u kien hemm ukoll nies ta' qalb imniġġsa, imma li kienu jafu u jhossu li ma kienux qegħdin jgħixu sewwa. Kienu nies ta' Gesù. Kienu nies li jgħixu fid-dlam, imma li qegħdin jistennew id-dawl.

Malta għadha Nisranija, imma l-Paganiżmu, li biex juri lil niesna l-kruha tiegħu Alla baġhat Malta lil San Pawl, raġa' diehel f'pajjiżna. Raġa' diehel b'libsa xorta oħra minn dik li kellu qabel, imma hu Paganiżmu xorta waħda. Il-Pagani Maltin tal-lum, ma jagħtux qima lill-allat tar-ram u tal-ħaġar, imma jagħtu qima lill-allat oħra, foloz xorta waħda bħal ta' dari: 'l allat ta' personithom.

X'inhil l-ħajja ta' wisq Maltin tal-lum? X'inhil għajr xogħol u tagħmil għal haġa waħda: it-tbaxxiya tagħhom infushom? Ara kif jiġru wara l-flus! Ara x'ilbies. X'ilbies u x'hejm li ma għandu xejn mir-rażna Nisranija. Ara x-xalati fuq xalati. Ara t-"Talkies" maħnuqa bin-nies. Ara ż-żfin, li jekk ma hux aġar minn tal-Pagani ta' dari, haqq li ma hux anqas ħażin minnu!

Imma f'Malta ta' daż-żmien, bħal f'Korintu ta' dari, hawn nies li jgħibu ruħhom hekk, għax ma jafux x'inhuma jagħmlu. Ma jafux, għax qatt ma daqu, il-ħlewewa u l-mistrieh u l-benna tal-ħajja miġbura. Jaħsbu li l-qofol tal-hena jinsab fis-sakra tax-xalar. Dawn jaqblilhom li jidhlu daħla fihom infushom, din is-sena, u jaraw ftit x'jidhrilhom mill-Aħbar il-gleb Malta San Pawl. Dak li xandar f'Malta San Pawl, għadu miktub fl-Ittri tiegħu, li jstgħu jaqrawhom x'hin iridu, għax xand'r u kitba minn moħħ weħed harġu, għad li dawn miktubin bil-linka u dak moqul bil-lsien. Isa, inti, mela! Rodd salib għal wiċċek, u ara x'għandek tagħmel! Għax jekk int wieħed mill-imsejnin, ħażin johroġ għażlek jekk ma tweġibx.

ID-DIREZZJONI.

KRISTU JKEĊĊI L-BEJJIEGHA MIT-TEMPJU

Fil-Vanġeli ta' S. Mattew, S. Mark u S. Luqa naqraw li meta Kristu daħal Ġerusalem fost il-ġhajjat ta' Osanna baqa' sejjer it-tempju u hemm sab xi rġel ibiġhu nġhaġ, hrief, hamiem, inbid u żejt u oħrajn isarrfu l-flus. Kristu qalbilhom l-imwejjed, keċċihom barra u qalilhom: Dari hi dar tat-talb u intom ġhamiltuha bejta tal-hallelin. Dan ġara, skond ma jghidulna t-tliet Evangelisti fl-aħħar jiem tal-hajja ta' Ġesù fid-dinja. Imma S. Ġwann jirrakkonta l-istess fatt fil-bidu tal-ministeru ta' Kristu. Għalhekk issa tiġi d-diffikultà: Kristu meta keċċa l-bejjiegha mit-tempju, fil-bidu jew fl-aħħar tal-ministeru tiegħu? U kemm-il darba keċċihom, darba jew darbtejn?

Biex nifhmu l-fatt fih innifsu, jeh-tieġ inżommu f'moħħna li t-tempju ta' Ġerusalem ma kienx bħall-knejjes tagħna. Kien fih biċċa msaqqfa bħall-knejjes tagħna, imma fiha ma kien jista' jidhol hadd hlief il-qassisin. Il-bqija kien bitħa jew żewġ btiehi kbar mikxufin u mdawwrin b'loġoġ imsaqqfa. Fil-bitħa ta' ġewwa kien hemm l-artal tas-sagrificċji, u fil-bitħa ta' barra kienu jistgħu jidhlu l-pagani. Fil-festi kbar meta l-Lhud kollha kellhom imorru t-tempju u joffru sagrificċji, kien ikun hemm hafna jbiġhu l-bhejjem meħtieġa għas-sagrificċji, bħalma ġieli naraw hdejn il-knejjes tagħna xi nies ibiġhu xema u ward biex id-devoti joffruhom lill-qaddisin. Imma dan in-negozju ġewwa l-hitan tat-tempju Kristu ma redux, għax it-tempju, li hu d-dar ta' Alla, hu post tat-talb mhux tan-negozju. U n-negozju aktarx iġib miegħu s-serq.

Imma dak li rridu nafu issa hu me-

ta Kristu keċċa l-bejjiegha mit-tempju, hux fil-bidu jew fl-aħħar tal-ministeru tiegħu. Ma naħsbux li Kristu keċċihom darbtejn, għalkemm din haġġa li setgħet tkun. Mela jekk keċċihom darba biss, S. Ġwann u l-Evangelisti l-oħra huma kontra xulxin.

Ma nġhaġġlux. Naraw humiex tasew kontra xulxin. Fil-bidu ta' dan it-tagħrif fuq il-Vanġeli ġħidna li l-Evangelisti kollha għandhom il-mod tagħhom kif jirrakkontaw Ġħidna wkoll li l-ewwel tliet Evangelisti jirrakkontaw biss il-ġrajja kif kienu bla ma jħabbtu rashom meta saru dawkl-ġrajja. L-ewwel tagħlim ta' l-insara mill-Appostli kien x'għamel Kristu mhux meta għamel dan jew dak. Għalhekk dan l-ewwel tagħlim ma żammx tifikira taż-żmien meta Kristu keċċa l-bejjiegha, bħalma anqas ma żamm tifikira taż-żmien ta' ġrajja oħra tal-hajja ta' Kristu. U l-Evangelisti li kitbu skond dan it-tagħlim ma tawna l-ebda hjiel fuq iż-żmien tal-ġrajja tal-hajja ta' Kristu. Minħabba dan in-nuqqas ta' tagħrif huma jagħtuna x'naħsbu, bħalma ġħidna darb' oħra, li l-ministeru ta' Kristu fid-dinja dam sena wahda biss. Dan il-mod li jirrakkontaw mhux żball anqas ma hu difett, għax il-hsieb ta' l-Evangelisti ma kienx li jirrakkontaw il-hajja ta' Ġesù, imma li jgħallmu li Ġesù kien Alla u Bin Alla permezz tal-mirakli u tal-kliem tiegħu. Imma S. Ġwann kien jirrakkonta mod iehor. Hu ukoll ried iġhallem bħall-Evangelisti l-oħra, imma qassam it-tagħlim tiegħu, li hu mibni kollu fuq id-diskorsi ta' Ġesù, mal-festi tal-Lhud li għalihom Ġesù kien imur Ġerusalem u

jghallem. Hekk ighidilna li wara li bidel l-ilma f'inbid f'Qana tal-Galilija, Kristu mar Kafarnahum u minn hemm mar Ġerusalem għall-Għid (2, 13). F'5, 1 ighidilna wkoll li Ġesù mar Ġerusalem għal xi festa li ma jghidulniex liema kienet. F'6, 4 jerga' jghidilna li kien qorob il-Għid u fi 7, 2 kienet qorbot il-festa tal-Gharajjex u li Kristu mar Ġerusalem għall-festa (7, 10). Fil-festa tal-Kongressjoni tat-tempju Kristu kien Ġerusalem (10, 22). Sitt ijiem qabel il-Għid Kristu mar Betanja, qrib Ġerusalem (12, 1). Minn dan naraw li S. Ġwann dejjem iħobb jorbot id-diskorsi u l-mirakli ta' Ġesù ma' xi festa tal-Lhud; u jekk it-tkeċċija tal-bejjiegħa mit-tempju jorbotha mal-festa tal-Għid jew tal-ewwel Għid fil-ministeru tiegħu, għandna raġun ingħidu li Kristu keċċa l-bejjiegħa mit-tempju fil-bidu tal-ministeru tiegħu.

Hemm raġuni oħra li taġtina x'naħsbu li Kristu keċċa l-bejjiegħa mit-tempju fil-bidu tal-ministeru tiegħu. Kristu kien għadu għamel miraklu wiehed, biddel l-ilma f'inbid; dan il-miraklu għamlu fil-Galilija, quddiem ftit min-nies; ma kienx magħruf mill-poplu l-aktar f'Ġerusalem. Issa Kristu mar Ġerusalem; hemm ried juri s-setgħa tiegħu bhala Alla. Għalhekk daħal fit-tempju, li għal-Lhud kien id-dar ta' Alla, imma li hu jghidlu d-dar tiegħi; mela Kristu hu Alla. U Kristu jidhol fit-tempju biex, bhallikieku' jiehu pussess ta' daru qalb il-

bnedmin. U hekk Kristu, malli deher quddiem il-Lhud ta' Ġerusalem, deher bhala sid it-tempju, bhala Alla li jgħammar fit-tempju. It-tkeċċija tal-bejjiegħa mit-tempju fil-bidu tal-ministeru ta' Kristu hi tassew f'postha.

Mela l-ghala l-Evangelisti l-oħra jirakkontawha fl-aħħar tal - ministeru ta' Kristu? Ir-raġuni tista' tkun din: it-tempju ta' Ġerusalem kien iċ-ċentru tal-hajja reliġjuża tal-poplu. Fih kien ighammar Alla. Fih biss kienu jistgħu jqimu 'l Alla u joffru sagrafiċi. Imqar il-Lhud li kienu jghixu barra mill-Palestina kellhom imorru Ġerusalem fit-tempju biex joffru s-sagrafiċi tagħhom. Issa dak kollu li għandu x'jaqsam mat-tempju l - Evangelisti, barra minn S. Ġwann, jigbruh flimkien u jirakkontawh fl-aħħar tal-Evangelju u fl-aħħar tal-ministeru ta' Kristu. Hekk Kristu jkeċċi l-bejjiegħa mit-tempju; Kristu jghallem fit-tempju; Kristu jħares lejn in-nies jifgħu l-flus fi-hażna tat-tempju; l-Apostli jistagħgħbu bil-gmiel tat-tempju u Kristu jħabbar it-tigrif tiegħu.

Minn kull ma għidna jidhrilna li Kristu keċċa l-bejjiegħa fil-bidu tal-ministeru tiegħu, imma l-ewwel taġlim nisrani rabat din il-ġrajja ma' l-aħħar jiem tal-ministeru. L-ewwel tliet Evangelisti kitbu skond it-taġlim tagħhom stess; S. Ġwann kiteb skond ma kien jiftakar. B'daqshekk ma nistgħux ngħidu li huma kontra xulxin.

P. P. SAYDON


QWIEL TA' SAN PAWL

Me paidia ġinestbe tais fresin, alla te kakia nepjazete. "La ssirux tfal fis-sensi, imma fil-ħażen iċkienu" (1 Kor. XIV, 20). Jiġifieri la tkunux bħat-tfal li jħobbu l-ikel helu u x-xalar, imma kunu bħaċċekjnin fil-ħażen, għax dawk ma għandhomx malizja.

IL-BAZILKA TA' NAZARET

Id-dar tal-Madonna f'Nazaret u l-eghlieqi ta' ma' dwarha, baqgħu f'idejn il-qraba tagħha għal fuq it-tlitt mitt sena; u d-Dar Imqaddsa, għad li kienet għorfa żgħira quddiem għar ckejken, kif għadu jidher sal-lum, mill-kisi tal-art bil-mużajk, imżejjen bil-monogramma ta' Kristu, magħmul minn wiehed djaknu jismu Kononos (isem li kien ġieri fost il-qrabat tal-Madonna), kienet miżmuma bhala knisja. (*)

mill-hoqor lil knisja Nisranija, u l-Insara kienu mħollija jibnu knejjes u bazilki, għal qadi tad-Djiena tagħhom, wiehed Lhud; li qaleb Nisrani, jismu Ġużepi, Konti ta' Tabarija, bena l-ewwel knisja jew Bazilka fuq id-Dar u l-għar fejn kienet tghammar il-Madonna. Dan jgħidu Sant'Epifanju, Isqof ta' Salamina, f'Ċipru li twieled fis-sena 315 u miet fis-sena 404. Sant'Epifanju n-nifsu kellem lil Konti Ġużepi f'belt jismha Bejsan, fil-Pales-



Nazaret, Palestina. — Kif sa tkun il-Bazilka l-Ċdida li sa jibnu l-Frangiskani fuq il-fdal tad-Dar u r-rahall tal-Madonna. Minn barra.

Kif fiċ-Ċenaklu ta' Ġerusalem, fejn Sidna Ġesù tghaxxa jew "iċċena" l-aħħar darba, baqgħu jiltaqgħu l-Insara biex bħal jitwenssu bit-tifkira ta' Ġesù, fid-dar ta' Nazaret baqgħu jiltaqgħu, bħal fi knisja, il-ftit Insara tar-rhula tal-qrib, biex bħal kieku jitwenssu bit-tifkira tal-Madonna.

Meta l-Imperatur Kostantinu heles


tina, kif kiteb hu fi ktieb jsmu "Ad-versus Haereses," taqsima XXX, II.

Dil-knisja ewlenija waqqgħuha, jew thalliet tiġġarraf wehedha, fi żmien il-Misilmin, għal habta tal-aħħar tas-Seklu Hdax. Fuqha, imma u akbar minnha, Tankredi Prinċep tal-Galilija, raġa' bena knisja oħra; imma xi għaxar snin wara Bibars, sultan tat-Torok raġa' ġarrafha (1263).

Wara li telqu mill-Art Imqaddsa l-“Kruċjati” jew Salibin, daħlu Nazaret il-Frangiskani u għammru qalb il-herba tal-knisja. Wara snin kbar ta’ taħbit u tbatija u swat u tixrid ta’ demm, il-Frangiskani, fis-sena 1730, qalgħu minn għand is-Sultan ta’ Kostantinopoli li l-knisja jergħu jibnuha. Imma s-sultan qalilhom li dil-knisja kellha tinbena żmien seba’ xhur, u jekk ma tkunx lesta f’daqshekk żmien, ix-xogħol ikollu jieqaf. Għal hekk il-Frangiskani għaġġlu kemm felhu biex temmew il-bini ta’ knisja

Il-Bażilka sejra tkun bi tnejn: ta’ taht, u ta’ fuq. Ta’ taht ikun fiha l-Għar Imqaddes fejn kienet tghamar l-Madonna u fdal mid-dar tagħha. Ma’ dwar il-Għar, dejjem taht il-knisja jibqa’ wkoll mikxuf il-blat, bil-fdalijiet tar-raħal — sisien ta’ djar żgħar donnhom grieni; imghasar taż-żejt u tal-inbid; qnajja tal-ilma; menqiet u hekk.

J’Alla x-xogħol ma jdumx ma jibda, u meta jibda, j’Alla ma jdumx ma jintemm bis-sliema; għas-sebħ t’Alla u



Nazret, Palestina. — Kif sa tkun il-knisja ta’ taht, li sa jibnu r-Rhieb Frangiskani f’Nazaret. Fix-xellug jidher fdal mid-Dar Imqaddsa tal-Madonna u fl-art fdalijiet u artijiet tar-raħal ta’ Nazaret il-qadima.

mdaqqa, fi żmien seba’ xhur kif kien amar is-sultan. Din il-knisja damet wieqfa sa erba’ snin ilu, ghax il-Frangiskani fis-sena 1955 hattewha, u ma’ dwar il-Għar Imqaddes, l-art kixfuha sal-blat. Hemm sabu l-fdal ta’ raħal żgħir u fqir hafna, li fih kienet tghamar Mirjam, il-Madonna ma’ binha Ġesù u ma’ San Ġużepp. Fejn kienet il-knisja mdaqqa issa, dalwaqt tibda tinbena Bażilka kbira.

għall-ġieh ta’ Mirjam, Omm Ġesù u bis-saħħa tiegħu, Omm ukoll u maħrab tagħna l-midinbin.

Fra. Żarenu, O.F.M.

(*) Ara r-ritratt ta’ dal-mużajk fil-faċċata 82, għadd 2 ta’ dal-Qari, tas-sena l-oħra 1959.

HARAM IX-XERIF

(*Jerbot ma' l-ghadd* 4, *Ott.-Diç.* 1958, *faççata* 121)

Il-lum, il-wata fejn kien it-Tempju, jghidulu Haram ix-Xerif. Ma nistghux nidhlu fih mill-bieb ix-Xerqi, tan-naħa tal-Wied ta' Kidron, għax issa m'sdud bil-haġar. Imma nidhlu minn bieb iehor, b'ieb bla sura, minn triq, ġo nofs il-belt, jghidulha Suq il-Qattanin.

Kif tidhol minn hemm, issi b' ruħek f'wesgha ċangata bil-haġar, u tara quddiemek taraġ wiesa' u titla' minnu u tghaddi minn taħt hnejjiet weqfin fuq il-kolonna. Quddiemek tara binja, bħal knisja kbira, b'sitt faççati u koppja sewda taç-çomb. D'n hija l-Ġemgha jew Moskija tal-Misilmin. Għall-ghozża hija t-tieni wahda tad-dinja. Jghidulha Kutbet is-Sakhra. Ma hix imbajda jew miżbugha, imma miksija bal-madam abjad bid-d'sinni khal.

Meta tiġi biex tidhol, ix-x'ħ tal-Misilmin li jkun hemm għassa, jiġi fuqek u jghidiek biex tneħħi x-xedd minn riġiejk, inkella tibes fuqu ż-żarbun li jagħt.k huwa u thallas xi haġa tal-flus. Għax ma tistax tidhol hemm bix-xedd li tkun ġe't bih minn barra, għax it-trab li ddahħal mieghu inigges il-qdusija tal-imkien.

Għall-ewwel li tidhol ma tara xejn għajr dlam. Thoss it-tapiti taħt saqajk, hoxnin u rotob, imma ma tara xejn; dlam, 'il fuq, 'l-isfel, mal-ġnieb u kull imkien. Imbagħad tibda tara, kemm-kemm, hafna tikek imżewwqin: tahsbek qiegħed toħlom. Tikek honor, kohol, hodor, sofor u vjola u minn kull lewn, ġemgha-ġemgha, mal-ġnieb. Imbagħad tintebaħ li dawk it-tikek huma mużajk tal-ġe'g. U ftit-ftit tibda tara kolonna u hnejjiet, miżbugha bid-deheb jew miksija bil-mu-



Ġerusalem. — Il-Moskija ta' Ġhomar, jew kif ighidulha l-Misilmin ta' hemm: il-Gamagh e-Kebira, mibnija fuq il-blata fejn kien l-artal tal-hruq, f'nofs it-Tempju tal-Lhud, minn żmien David elf sena qabel Kristu, sa żmien Titu, sebgħin wara Kristu, meta t-Tempju harquh ir-Rumin.

żajk mill-irraq, u kitba bil-Gharbi, 'l hawn u 'l hemm. Tara li tinsab ġewwa b'ni q'su knisja.

Imbagħad ix-x'ħ tal-Misilmin jieh-dok idawwrek. Jurik bħal tabernaklu tar-rħam u jghidlek li ġewwa fih hemm żewġ xaghriet mil-leħja ta' Mħammed, il-profeta l-kbir tal-Misilmin. Jurik tieqa magħluqa u jghidlek li ġewwa fiha hemm is-sikkina li biha Abrahāam kien sa jidboh lil Ibnu Ishak.

Jurik blata kbira f'nofs il-Gemgha u jgharrfek li fuqha nizek Imħammed meta kien ghaddej itir fuq id-debba bil-lejl. Inizzelek gewwa bħal bir zghir taht l-art u jghidlek li s-saqaf tieghu, tal-blat, ma jzomm ma' xejn, u l-hajt li hemm mad-dawra kien mibni b'ix in-nies ma jibzghux li taqa' fuqhom il-blata. Jurik hofra fil-blata tassaqaf u jgharrfek li Mħammed jigi jsel li hemm kull nhar ta' Gemgha, u darba qam b's-sahha u habat rasu mas-saqaf u l-blata b'ix ma twegghux, ir-tabet bħat-tajn. Jurik i'sien tal-gebel daqs'ix, u jghidlek li l-blata b'dak il-lsien sellmet l' Imħammed u qaltu "Salam għalik!" Trid toqgħol bil-għaqa! il-hin kollu li jkellmek u minn

wiccek turi li qieghed temmen u tis-tagħgeb b'dak li jghid

Fil-ħaram hemm wisq u wisq x'tara. Biex tikteb kollox trid qatiegh w'sa u zmien. Għalina biżżejjed li naħsbu li min jaf kemm Ġesù mexa min-naħa għall-oħra ta' dal-wata, ma' tul ħajtu fuq l-art. U li ma' ġenb dak il-bieb il-kbir, li għedna l-lum misdud bil-ħaġar, fejn kienu l-ħnejjet Ġesù għadda erbghat ijiem mill-aħħar ġimgha ta' ħajtu jgħallem, u hemm, nis-tghu nġhidu, li bhala Messija kien maqtul mil-Lhud, kif bhala bniedem kien maqtul fuq il-blata tal-Golġa. U niħmu f'tit kemm hi kbira t-tjieba ta' Alla u kemm aħna ħżiena u rasna j'ebba aħna l-bnedmin.

Farid Swalah.

GHID IL-ħAMMIEM F'BET-LEHEM

Il-kelma ħammim, bil-Malti, t'fisser **banju**, jigiġieri ħasla tal-ġisem kollu; u billi fl-antik, il-Maġħmudja kienet tkun tagħdisa tal-ġisem kollu fl-ilma, Għid il-ħammim ifisser Għid il-Maġħmudja, għax fih tiffakkar il-Maġħmudja ta' Ġesù fix-xmara tal-Ġurdan. Bil-Grieg dal-Għid jgħidulu Epi-Fanija, li t'fisser Wirja, jew Deħra, għax f'dak il-jum ukoll Ġesù kien muri lil bnedmin, bhala Messija, billi waqt il-Maġħmudja tegħu lehhet berqa u faqqgħet ragħda, u lehen ir-ragħda kien jgħid: "Int ibni l-ġħaziż li tgħaxxaqt bik".

Kif isir Għid il-Milied fil-belt ta' Bet-Lehem, f'dan il-"Qari" għednih kemm-il darba; għal hekk il-lum nġhidu kelmejn kif isir Għid l-Epifanija f'dik il-belt, li hu Għid tal-Frangiskani biss, jigiġieri, jagħmlu l-Kustodju tal-Frangiskani bir-Rħieb tieghu, weħdhom, m'hux il-Patrijarka ta' Ġe-

rusalem mal-Monsinjuri u l-qassisin, bhala ma jsir kif ġie li semmejna, Għid il-Milied.

Il-**funzjonijiet** tal-Epifanija jsiru bhala tal-Milied sewwa, imma l-purċis-sjoni bil-Bambin issir lejlet il-Għid wara l-Għasar, m'hux wara l-quddies-sa f'nofs il-lejl; u l-Quddies-sa l-kbira ma ssirx f'nofs il-lejl, imma nhar l-Epifanija fil-ghodu. U f'Bet-Lehem ma jkunx hemm nies, Insara, mid-dinja kollha, bhala ma jkun hemm fil-Milied, imma jkun hemm Insara minn Bet-Lehem, Bet-Gaħla, Bet-Sahur u mit-taqsima Għarbija ta' Ġerusalem, għax il-Lhud nhar il-Milied biss iħallu jgħaddu l-Insara mit-taqsima tagħhom.

Il-Patri Kustodju, lejlet il-ħammim, wara nofs inħar, jitleq minn Ġerusalem bil-karrozza imsieheb mad-Diskreti, jew Irħieb il-kbar ta' ma' dwaru (qishom il-Membri tal-Parla-

ment Frangiskan) u jieqaf hada l-qabar ta' Rahla, jew **Rakel**, mart Gakobb, ftit fuq mil bghid minn Bet-Lehem. Hemm ikunu jistennewh il-Muhtar, jew **Sindku** tal-belt u l-Huri, jew **kappillan**, u xi nies ohra maghru-

ghadd kbir minnhom. Ikunu hemm ukoll it-tfal tal-iskejjel, bniet u subien. Dawna jimxu tnejn-tnejn, u jibqghu sejr in lejn il-Bazilka u jidhlu fiha, ikantaw il-“Benedictus”.

Fil-ghaxija jsir il-Ghasar Pontifi-



Betlehem. — Sura ta' Gesù Bambin li tittiehed bil-purçissjoni mill-knisja ta' Santa Katarina sa gewwa l-Ghar tat-Twelid, nhar il-Hammim, jew Epifanija.

fa, u jaghtuh il-merħba. Minn hemm jerga' jirkeb il-karozza, u jibqa' sejer sal-misrah tal-Bazilka l-kbira.

Fil-misrah ikunu jistennewh ir-Rħieb Frangiskani kollha tad-Dejr u tnejn jew aktar mir-Rħieb u Rahbiet ta' xirkiet ohra li Bet-Lehem hemm

kali, li fih il-Kustodju jilbes il-mitra bhala Isqof. Wara l-Ghasar ikun hemm il-purçissjoni, mill-artal ta' Santa Katarina, fil-knisja tal-Frangiskani, għall-**kurriduri** jew mimxiet tad-Dejr, għal Bazilka, u jinzlu t-tarag għal gewwa l-Grotta Mqaddsa. Il-

Kustodju, liebes ta' Isqof, ikun f'din il-purciġssjoni, hiemel f'dejh Bambin. M'hux il-Bambin iż-żgħir tal-Milied, ġewwa l-benniena, imma Bambin iehor, kbajjar, qieghed fuq sigġu tad-deheb, b'idu l-wahda merfugha 'l fuq, ibierek lin-nies ta' rieda tajba. Meta jaslu l-Grotta, il-Kustodju jqieghed il-Bambin fuq l-artal u jbaħhru, u mbagħad id-Djaknu jaqra l-Evangellju ta' dik inhar li jfakkar kif is-Sahrin sabu lil Ġesù tarbija u lil Ommu u tawh l-imħibiet, u kemm ferħu me'a rawh, għax kienu qatgħu xewqithom.

Il-ghada fil-ghodu jitkanta l-Matutin fil-knisja ta' Santa Katarina u wara toħroġ il-quddiesa l-kbra, li fiha jkantaw ir-Rhieb Franġiskani u t-tfal

subjen ta' li "Scola Cantorum" tagħhom ta' Bet-Lehem u ta' Ġerusalem. Wara nofs inhar ikun hemm, fil-misrah, il-banda tal-"Gioventù Antoniana", jigi fieri Xirka ta' Żgħażaġh ta' Sant'Antnin. U min irid jasal wasla sa Bet-Sahur, jekk ma tkunx x-xita, jista'; imur iżur żjara lill-kappella l-ġdida tar-Rghajja, mibnija fil-bur fejn kienu jirgħu n-nagħaġ. fil-lejl tal-Milied, meta waslit il-hom l-aħbar tat-Twelid ta' Ġesù. Dik inhar il-kappella t'ba' minn fil-ghodu sa fil-ghaxija miftuħa.

U dawn huma kelmtajn fuq kif isir Ghid il-Ħamm'iem f'Bet-Lehem, fis-sitta ta' Jannar.

PIFAN.

HJIEL TAT-TERRA SANTA

Dik li l-lum ahna nsejjuha **Terra Santa**, bil-Malti sewwa "Art Imqaddsa" hi dik l-art inf'sha li fir-Rabta l-Qadima kienu jghidulha l-art ta' Kanghan, jew Kanghanija. Din l-art kienet imwegħda minn Alla lil Abram, lil Ġakob u lin-nisel tagħhom. U billi kliem Alla ma jonqosx, sehħ kull ma qal-hom; ara kemm li l-Israelijin, jġifiri wlied Alla, wara li damu daqqa ta' erbghin sena fid-deżert, dahlu ġewwa Kanghan. It-**Terra Santa**, il-lum aktarx tissejjah ukoll Palestina. Tit-qassam f'Galilija, Samarija, u Jehudija.

It-Terra Santa tagħmel mas-Suriya, bħal ma magħha tagħmel ukoll il-Feniċja. U għala, tghid, tissejjah Art Imqaddsa? L-iżjed, m'hux għax kienet l-art tal-Patrijarki u tal-Profeti. l-anqas għax fiha graw l-aktar grajjiet eghżież tar-rabta l-qadima, imma l-iżjed għax hi l-art ta' Ġesù u ta' Marija u ta' Ġużeppi, u fiha saħħu l-egħ-

żeż hwejjeġ tal-Liġi Nisranija. Jekk inharsu lejn Nazaret fiha naraw isir bniedem bħalna lil sidna Ġesù: fl-art tal-fjuri jinbet il-fjur mahtur ta' Jesse. Jekk inharsu lejn Betlehem, fih nilmhu jitwieled minn sidna Marija fost l-aqwa ghegubijiet, 'il Ġesù tarbija. Jekk inharsu lejn Ġerusalem, nilmhu lil Marija tippreżenta lil Binha Ġesù erbghin jum wara l-Milied, f'idejn ix-Xwej'ah X'muni: naraw lil Ġesù tfajjel jehodha mal-ghorrief: jistitwixxi s-Sagrament Imqaddes tal-artal: naraw ibati, imut, u jqum minn bejn l-imwiet: naraw jidher lil Ommu l-Għaż'za u lil Marijiet l-oħra, narawh jitla' s-sema: naraw niezla fiċ-Ċenaklu ta' Sijon lir-Ruħ il-Qodos fuq l-Appostli u wisq hwejjeġ oħra. Jekk inharsu lejn Kana tal-Galilija, naraw lil Ġesù jbidel l-ilma f'inbid, l-iżjed tajjeb; jekk inharsu lejn it-Tabor nilmhu lil Ġesù jittrasfigura ruħu: naraw lil wiċċu jiddi bħala x-xemx, il-hwejjeġ isi-

ru bojod bhas-silġ. Jekk inħarsu lejn Tabarija nilmhu lil Ġesù jagħzel lil Pietru bhala rajjes tal-Knisja. Jekk inħarsu... iżda għal fejn neħduha bi twila, jekk fit-Terra Santa sehħew l-aqwa u l-egħżēz hwejjeġ tagħna Nsara? Jekk it-Terra Santa hi l-art mirfusa, biex hekk ingħid, xiber b'xiber minn Ġesù, minn Marija u minn Ġużepi? Jekk hi l-art li semgħet il-biki u t-tnehid ta' Ġesù tarbija? Jekk hi l-art li lemħet l-aqwa eghġubijiet li saħħah l-Iben t'Alla? Jekk hi l-art f'kelma wahda, maħsula b'Demmu l-ghaziz?

Dan hu, aħwa tiegħi, il-ħjiel tat-Terra Santa. U jista' mela qatt ikun, li aħna ma nħobbux art hekk imbierka? Jista' qatt ikun li aħna ma ningibdux lejn art hekk għaziża? U min fostna ma jixtieqx imur kieku jżurha xi darba? Min ma jithajjarx ferm jixtehet quddiem il-Qabar Għaziż ta' Kristu, ibusu u jxarrbu bid-dmugħ ta' għajnejh? U mela l-Misilmin jaraw kif jagħmlu u jmorru jżuru fil-Mekka l-qabar ta' Muhammed, u aħna, Insarra Kattolki, xejn ma nfittxu li mmorru nżuru l-Qabar Għaziż ta' Sidna Ġesù Kristu f'Ġerusalem? Ma jistax ifisser xi tħoss il-qalb tan-Nisranj quddiem dak il-Qabar Għaziż ħlief biss min ġarrab. Qatt ma ninsa x'ħassejt

fuq dak il-Qabar! U min ma jixtieqx imur iżur is-Santwarji l-oħra tat-Terra Santa?

Jekk ma nistgħux immorru nżuru t-Terra Santa, għall-anqas, inhobbuha u nghożzuha: ingħinuha mill-aħjar li nistgħu. U nistgħu, tafux, ngħinuha, jekk irridu. Kif, tghiduli? Billi ninkitbu fl-Opra għaziża tat-Terra Santa, li minnha nitkellmu 'l-quddiem iżjed, f'taqsimha għaliha.

Dun Xand Cortis, D.D.,
Miss. Apost.

(*). Ftit ilu, nhar ta' Hadd fil-ghodu, kont qiegħed indur fuq il-Monti u l-habib u pajżan tiegħi, is-Sur Ġużē' Gatt, newwilli naqra ta' ktieb fuq it-Terra Santa. Ħsibt li ma kienx sa jiswieli, imma meta ħarist lej, sibtu miktub minn Dun Xand Cortis, wieħed mit-tlieta li jien ngħodd bhala mgħallmin tiegħi fil-Lingwa Maltija. U meta ftahtu rajt li kull ma fih miktub għadu jghodd għal-lum ukoll, għax fil-Palestina d-dinja ftit li xejn titbiddel, għal kemm ilu miktub fuq il-ħamsin sena. Hawn mela, silta minnu: gawhra ta' kitba Maltija. 'K il-Bambin irid, ingħibu siltiet oħra 'il quddiem. (Nota ta' l-Editor)

QWIEL TA' SAN PAWL

Oi dynatoi ta asthenemata ton adynaton bastazein. "Dawk li jifilħu għandhom jerfgħu t-tagħbija ta' dawk li ma jifilħux" (Rumin, XV, 1). Din għandha tkun ir-regla fost l-Insarra, li għandhom jagħmlu m'hux dak li jħossu li jaqbel lilhom, imma dak li jafu li jrid Alla, li halaq lil kull hadd u jghożż lil kull hadd xorta wahda.

Ei dokei tis einai ti meden on, frenapa eavton. "Jekk xi hadd jaħseb li hu xi haġa waqt li m'hu xejn, iqarraq bih in-nifsu" (Galatin, VI, 3). Qawl li hu ċar għal kolloxx, u ma jeħtieġx tifsir.

KWIEKEB ĠERREJJA

Bhal ma fis-sema hemm kwiekeb li jdurru dejjem dawra wahda, sena wara sena; u hemm ohrajn ġerrejja, li f'daqqa jidhru, idumu ftit, u f'daqqa jgħibu u ma jidhrux aktar; hekk ukoll fid-dinja: hawn nies li jaqbd u l-mixja tagħhom u jibqgħu fiha — jitwiellu, jikbru, jizzewġu, irabbu, jixjiehu u jmutu, kollox f'hinu u f'waqtu — hemm ohrajn imbagħad li donnhom la għandhom żmien, la sabar u la mkien; jidhru darba, idumu ftit, jitolqu u ma jidhrux aktar. Fuq tlieta minn dawn li nafhom jien il-Palestina, se nikteb l-erba' kelmiet li ġejja.

Sebastiano — L-ewwel sena li għamilt il-Palestina, kont f'rahal sabih, imdawwar bl-iġbla u mgħawwem bis-siġar, jismu Ghajn Karem, li f'dan il-Qari semmejniah kemm-il darba. Jum wiehed, dhul is-sajf, wara nofs in-nhar, kif kont fil-ġnien tal-Frangiskani nithaddet ma' Fra Wiġ, ajk Spanjol, żaġżuġ bħali, il-qanpiena tal-bieb il-kbir tal-ġnien stemgħet iċċenpel. Mar jiftaħ Fra Zakkarija, ajk xih Taljan, u kif fetax daħal jigrì żaġżuġ twil u rqajjaq, u ntafa' bil-qegħda fuq il-bank hdejna. Staqsejniah min kien. Qalilna li kien Sqalli mrobbi l-Amerka, u li kien telaq mill-Amerka moħbi fuq mirkebb u wasal Gaffa, u minn Gaffa tala' Gerasalem. U l-Frangiskani ta' Gerasalem kienu baġtuh Ghajn Karem u ġie hemm, waħdu, bil-mixi.

Jekk kellux xi ittra minn Gerasalem li uriha lill-Gwardjan ta' Ghajn Karem, Patri Montero, ma nafx. Imma l-Frangiskani tawh x'jiekol u kamra fejn jorqod u dam hemm għal hafna jiem. Billi hu kien trabba l-Amerka u kien jaf tajjeb l-Ingliz, jien kont

inhobb nithaddet miegħu, biex nitharreg aktar fil-lingwa Inġliża. Mill-ewwel intbaħt li moħhu ma kienx jaħdem sewwa. Qalli li fi tfulitu kien tghallem hafna fuq ir-religjon, imma fi kburitu telaq kollox. U li darba wahda, bla ma jaf kif, it-tagħlim ta' ċkunitu ġie kollu f'daqqa ġewwa moħhu. Telaq ix-xogħol, rikeb ġifen u rhiela għall-Palestina. Qalli li kien bi hsiebu jmur idur mad-dinja u jxandar ma' kuġlimkien li l-Madonna kienet Alla! Ridt kieku nfieħmu mill-aħjar li kont naf, imma kien kollu mit-luf.

Kien jinzel fil-knisja u jieqaf quddiem l-inkwatru ta' Santa Liżabetta (li kien jaħsibha l-Madonna); jiftaħ dirġajh għamla ta' salib u jitlob bl-Ingliz b'lehen għoli. Jien meta kien ikolli żmien, ma kontx nafdah waħdu, imma kont noqgħod għassa tiegħu li ma jfettillux jaġmel xi bluha. Beda jitlewwem mal-Frangiskani, għad li ma kenux jieħdu għalih. Darba ġiet aħbar minn Gerasalem biex jibgħatuh id-Desert ta' San Gwann — xi zewġ mili bghid minn Ghajn Karem — fejn kien hemm Dejr żgħir u ajk Sqalli, bħalu, jismu Fra Giuseppe Caperaro.

Hemmekk mort wassaltu jien. Imma ftit dam hemm, għax hemm ukoll beda jehodha mal-haddiema Gharab Misilmin u jmaqdrilhom dinhom. Għal hekk Fra Giuseppe ma redux miegħu, li l-Gharab ma jinxruhx b'xi daqqa ta' sikkina, u jinqala' hafna tweġħir. Haduh Gerasalem, u wiehed Patri Inġliż — għax dak iż-żmien ma kienx għad hemm Patrijiet Amerikanj f'Gerasalem — li kien fid-Dejr ta' San Salvatur, Father John Forest, ra kif għamel u baġtu lejn Sqallija.

Xi daqqiet Sebastiano jigi f'moħhi:

min jaf x'sar minnu? Min jaf ghadux haj? Min jaf kienx fieqlu mohhu? Aktarx li ma fieqlux u aktarx li s'issa mejjet, ghax mard il-mohh haga kbira biex ifiq, u marid f'idejn il-barranin aktarx li ma jdumx haj hafna. Zaghzugh bhal dak, ibiegh is-sahha, u naqra ta' marda f'mohhu hassritlu hajtu. Ara x'dinja din!

Giacomino — Minn Ghajn Karem kont mort Gerasalem, u meta kont hemm, ghamilt hbieb ma' zewg ajkijiet Spanjoli, zghazagh, ta' ftit fuq il-ghoxrin sena, bhali. Wiehed kien jismu Fra Gesu — ajk sabih ghall-ahhar, ghajnejh zoroq, imniehru mislut, lehitu sfiqa u qastnija — u Fra Santiago — gbinu wasa' u mqabbez 'il barra, ghajnejh suwed u fil-hofra, ftit xaghar taht imniehru u fi lhitu — li jien u ohrajn konna nsibuh bl-isem ta' Giacominno. Kienu jiggu ghandi jitghallmu l-Ingliż imma bosta drabi aktar konna nghaddu z-żmien nithaddtu inkella nitghallmu.

Ghadta z-żmien u jien tlaqt minn Gerasalem; mort it-Transgordanja u wara ftit mit-Transgordanja rgajt lejn il-Palestina, fi skola tal-Bjedja, qrib rahal jismu Rafat, qalb ir-raba. Ma' tul daż-żmien kont smajt li Giacominno kien telaq minn mal-Frangiskani u mar l-iskola tal-Patrijarka b'ex jitghallem ghal qassis. Meta kien jitghallem kien marad bit-tifu. Haduh l-isptar ta' Bethlehem u darba bil-lejl harab mill-isptar, ghadda minn qalb il-bajtar tax-xewk — u kull hadd baqa' mistaghgeb kif ghadda, ghax ma kien hemm imkien minn fejn jghaddi — u mar bil-mixi, bil-qmis ta' bil-lejl, Gerasalem. Mar id-Dejr tal-Frangiskani, u habbat u fethulu, u kif rawh hekk cenplu lil Patrijarka u qalulu x'gara. Dan baghat malajr il-karozza tieghu u zewg qassisin, li kebbu lil Gia-

comino fi gverta u haduh mill-gdid lejn l-isptar ta' Bethlehem.

Giacomino wara kien ghenelli li fieq, imma mohhu baqa' jhewden. Hafna drabi meta kien ikun ma' shabu, kien jaqbad jghajjat ghax kien jahseb li kien qieghed jara x-xitan. Shabu ma reduhx magghom, ghax kien ibezzagghom. Fiz-żmien li kont Rafat jien, giebuh Rafat, hemm qalb ir-raba, biex ghalli jista' jkun igħaddi għall-ahjar.

Mela darba bil-lejl, kif kull hadd fl-iskola kien jew rieved jew mimdud, nismghu lil Giacominno jghajjat kemm ghandu sahha: "Marijaaa! Marijaaa!" Kull hadd qam: Don Filippo, id-Direttur, Don Gorla, Don Alfonso u Father Bundy u jien ukoll. Don Filippo fetah il-kamra fejn kien Giacominno u xeghel id-dawl. Giacominno kien bilqeghda fuq is-sodda, ihares lejn il-hajt, dirghajh miftuha, ixejjer idejh u saqajh u jghajjat: "Marijaaa! Marijaaa!" Il-qassin g'ebu ftit mishun f'zingla u bahbhulu saqajh u ghal dak il-hin ghaddielu. Imma l-ghada bewghu lejn Gerasalem, u aktarx lejn Spanja, ghax ma smajt xejn aktar fuqu.

Hekk nghid bejni u bejn ruhi xi daqqiet: min jaf fejn hu Giacominno bhal issa? Tghid kienx fieq? Fejn jin-sab bhal issa, fuq l-art jew taht l-art? Min jista' jaf, jahasra! Min jista' jaf!

Nasif — F'Novembru tas-sena 1928 fl-iskola tal-Bjedja tal-Patrijarka ta' Gerasalem. din li semmejt l-ewwel, fejn kont nghallem xi haga jien ukoll dik il-habta, gie wiehed zaghzugh Gharbi ta' 22 sena, jismu Nasif. Kien jiekol fuq l-mejda maghna u qabel ma jibda jiekol, bhalna, kien irodd is-salib. Imma kien jidher li ma kienx jaf irodd is-salib sewwa. Wara konna nafu li kien Mislem, li gie hemm ghax ried isir Nisrani,

Meta kien ilu hemm ftit u għamilna hbieb. Nasif kien qalli grajjietu. Meta kellu seba' snin, missieru kien ħadu mieghu l-Mekka, u jiftakar li refghu u gieghlu jbus il-Ġebba s-Sewda li għandhom hemm, fil-Kaghba, l-Misilmin. Kienu joqogħdu Tabarija, u darba kif kien fid-dar iqalleb il-kotba sab mik-tub li nannietu kienu Nsara minn Tunez u hekk gietu l-hajra li jsir Nisrani huwa wkoll. Baża' jtkellem, għax ftit qablu wiehed qaribu kien thajjar ukoll li jsir Nisrani u tarraf xi kelma lil xi hadd u ftit wara nsab maqtul fil-maqbar tal-Misilmin u għismu mqatta' f'erbataxer biċċa! Għal hekk Nasif harab u mar Ħajfa u hemm kellem lil wiehed Karmlitan jismu Patri Mikiel li baġhtu Ġerusalem għand il-Patrijarka. Il-Patrijarka baġhtu fl-iskola ta' Rafat, biex jitgħallem u jitgħammed hemm.

Hemm, kien jahdem bi nhar — jahrat bit-tractor, jew jagħmel xi xoghla oħra — u fil-ghaxija jmur isib lil wiehed kjerku Gharbi jismu Selim biex jitgħallem it-tagħlim Nisrani. Dam sejjer hekk għal xi xhur imbagħad għammduh Ġerusalem u l-Patrijarka ried li jissemma Tumas. Il-Patrijarka — dak iż-żmien kien Mons. Lwiġi Barlassina, m'hux Mons. Gori, il-Frangiskan, li hemm il-lum — u l-qassis ta' l-iskola, Don Filippo, hajjruh biex jibqa' hemm, jahdem għal Alla, bla flus, bhala raheb. Hu ma riedx hekk, imma ried li jkollu xi haġa tal-flus. Għal hekk minn meta tghammed 'il quddiem bdew jagħtuh xi haġa, imma ta' qabel ma tawh xejn, għax qalulu li tax-xogħol li għamel kien qie-

għed jithallas għax kien jitgħallem id-Dutrina!

Meta bdew jagħtuh xi haġa tal-hlas, bdew iġhabbuh bix-xogħol wisq aktar minn qabel, għal hekk l-imsejken marad, u kellu jmur l-isptar, u meta wara żmien twil ġmielu ħareġ, kellu l-isptar iħallu minn butu, għal hekk il-ftit tal-flus li kellu għasfru u raġa' safa bla girx. Qagħad ftit taż-żmien iehor jahdem fir-raba ta' l-iskola u raġa' beda sejjer lura. Għal hekk qatagħha li jitlaq, u telaq tas-sew u fejn mar ma nafx.

Wara xi sena raġa' ġie sa l-iskola u ma nafx għaliex għax ma saqsejtx. Kien f'tahbila kbira; ma' l-Insara ma riedx jahdem, għax ređuh jahdem bla flus; mal-Misilmin ma setax jahdem, għax kien jibza' li jinkixef li kien Mislem u qaleb Nisrani; mal-Lhud anqas, għax dawk ma jhaddmox għajr Lhud oħra bħalhom. Fuq dan kollu kien irrokka ziemel bil-karozza u ħalla l-karozza u harab, u l-Pulizija għal hekk kienu qegħdin ifittxuh. Imsejken ta' Nasif, kif qasamli qalbi! Imma jien ukoll kont għarib f'art barranija. Ftit wisq stajt nagħmel għalih.

Wara dik inhar ma zidtx rajtu aktar. U għadu sal-lum daqqiet Nasif jiġi quddiem għajnejja, u nahseb jekk kienx fl-aħħar mill-aħħar għadda t-tigrib. Rasu ma kenitx marida, bħal Sebastiano u Giacomino. Jalla raġa' sab it-triq il-watja u bħal issa jinsab hieni fid-dar. Jien bi hsiebni nargħa' mmur mawra sal-Palestina; kemm nifrah kieku nargħa' niltaqa' mieghu u noqogħdu nitkellmu ftit!

ELSIE

Theos ou mykterizetai. "Alla ma jitqarraqx" (Gal. VI, 7). Hekk hu, u kull ħadd jifhem li hekk hu, imma hawn xi nies li donnhom din ma jridux idahhluha f'rashom. Ġejjin u sejr in il-knejjes, u b'dan kollu kull meta jistgħu ma jhallu qatt li jagħmlu l-hsara lil għajrhom.

X' INHUWA L-QORAN

Fil-Palestina, in-naħa tal-Gharab, fejn hemm l-aktar Imkejjen Imqaddsa, l-akbar għadd ta' nies li hemm huma Misilmin. Il-Misilmin huma dawk li jħarsu d-Din ta' Muhammed, jġigifieri l-Qoran. U billi kollox tajjeb li tkun taf, hawn sa ngħidu ftit il-Qoran x' inhuwa, biex jekk wiehed jisma' lil min isem-mih, jista' jifhem aħjar.

Il-Qoran huwa l-ktieb imqaddes tal-Misilmin, jġigifieri, kif għedna fuq, ta' dawk in-nies li jħarsu d-Djiena ta' Muhammed, li hawn Malta ngħidulu Mawmettu. Billi l-Gharab qishom kollha Misilmin, għax Pagani fosthom hadd ma baqa' u ftit wisq hemm Insara, nistgħu ngħidu li l-Qoran huwa s-sies ta' kull ma jemmnu u kull ma jagħmlu l-Gharab, jew il-Misilmin, bħal ma l-Evangēlju għandu jkun is-sies ta' kull ma jemmnu u jagħmlu l-Insara.

Imma l-Qoran u l-Evangēlju, għad li f'ħafna għewejjed li jgħallmu jixbħu lil xulxin, fil-kitba tagħhom hemm għażla kbira. L-Evangēlju huwa l-ewwel ktieb li nkiteb fuq x'qal u x'għamel Gesù Kristu meta kien fid-dinja; il-Qoran hu, kif jemmnu l-Misilmin, il-ktieb li fih miġbur il-kliem li Allah baġhat jgħid lil Muhammed (kif qal hu, Muhammed) ma' l-Anglu Grabiēl, fuq x'kellhom jemmnu u x'kellhom jagħmlu l-Gharab. Waqt li Gesù qatt ma qabbad lil hadd jikteb kliemu, Muhammed kien iqabbad lil xi hadd jikteb malajr il-kliem li kien iġhid li qallu l-Anglu. Waqt li l-Insara għandhom erba' Evangēlji Kanonki u ħafna Evangēlji Apokrifi, il-Misilmin għandhom Qoran wiehed biss, kanonku, u Apokrifi xejn, għax ħarqu u ħassru l-bqija kollha. Waqt li l-Qoran miktub bil-kliem sew u fil-lsien li qalu Muhammed, l-Evangēlju ta' l-Insara miktub bil-Grieg, ma

hux bil-lsien Arami li kien jitkellem Gesù. Waqt li Muhammed biddel għadd ta' kliem mill-Qoran tiegħu, Gesù qatt ma biddel kelma li hi kelma, u qal b'enfasi kbira li xejn ma kellu jitt-biddel minn kliemu, għall-eternità.

Il-Qoran mela, hu ktieb miktub bil-Gharbi asli, jġigifieri bil-lsien klassku, Gharbi tal-Gharabija, li aktarx hu l-isbah u l-aħjar ilsien li hawn fid-dinja. Fih mija u erbataxer (114) taqsima. It-taqsimiet, uhud twal ħafna għax hemm li fihom mitejn u tmenin (280) vers, u oħrajn qosra ħafna li ma fihomx għajr żewġ versi jew tlieta. Kif inhu l-Qoran, it-taqsimiet it-twal tiegħu qegħdin fil-bidu u l-qosra fit-tmiem. Il-Qoran miktub proza bir-rima, jġigifieri l-hoss ta' l-aħhar biċċa ta' l-aħhar kliem ta' kull vers, ikun jaqbel, qisu għanja, bħal xulxin. Kull taqsima għandha l-isem tagħha bħalli kieku t-taqsimata tal-Baqra, it-taqsimata ta' l-Indiema, it-taqsimata tal-Merħla, it-taqsimata tal-Qamar, u dan. Hemm ukoll it-taqsimata tal-Madonna, li għaliha Muhammed kellu qima kbira. Kull vers minn dit-taqsimata jintemm bil-kliem bir-rima li taqbel ma' "Marija". It-taqsimiet tal-Qoran kollha jibdeu bil-formla: "B'ism Allaħ ir-Raħman ir-Raħħim", jġigifieri "Fl-Isem t'Alla, li jagħder u jhenn", qishom ir-radd tas-salib ta' l-Insara.

It-taqsimiet tal-Qoran ma humiex imqegħdin wara xulxin fiż-żmien li qalhom Muhammed. Hemm taqsimiet li Muhammed qalhom fil-bidu ta' żmien u issa qegħdin fl-aħhar tal-ktieb, u oħrajn li qalhom fl-aħhar u issa qegħdin fl-ewwel. Dan ġara għax meta kien għadu ħaj Muhammed, il-Qoran ma kienx għadu miktub fi ktieb wiehed, imma kien miktub taqsima-taqsimata, fuq xi ġebbla mielsa jew fuq xi


ghadma, jew fuq xi biċċa ghuda, jew fuq werqa tal-qasab jew ġilda tan-na-ghaġ. U għadd kbir ta' taqsimiet oħra ma kienu miktuba xejn, imma kien hemm nies li kienu jafu jghiduhom bħal ma ahna ngehdu l-Kredu u s-Salve Regina. Għal hekk, meta t-taqsimiet tal-Qoran kitbuhom ktieb wiehed, fis-sena 634, it-taqsimiet it-twal qeghduhom fil-bidu u l-qosra fit-tmiem.

Il-Qoran ingabar fi ktieb wiehed ftit wara li miet Muhammed, għax beżghu li biċċiet minnu jintilfu, billi kien hemm gwerra kbira, fis-sena 633 u fiha mietu bosta Gharab li kienu jafu t-taqsimiet minnu bl-amment. Kien hemm aktar minn gabra waħda u kien hemm għażliet kbar bejniethom. L-aħjar gabra kienet maghduda dik li għamel wiehed Gharbi jismu Żejd, li fi tfulitu kien Nisrani u qaleb Mislem, għax kien waqa' l-sir u Muhammed xtrah u rabbieh bħal ibnu. Fis-sena 650, jiġifieri wara sittaxer sena, Żejd raġa' hareġ harġa oħra tal-Qoran, b'xi tiswijiet u l-harġiet ta' qabel harquhom kollha, biex bejn il-Gharab ma jsirx tilwim. Dan ġara fi żmien il-Halifa Usman (jew Uthman) it-tielet rajjes tal-Gharab wara Muhammed.

Il-Qoran fih tagħrif ta' wisq xorta, wisq drabi mhawwad u m'hux imsensel sewwa ma' xulxin. Fil-Qoran Muhammed isemmi kif deherlu l-Anġlu u tah l-ewwel hjiel tat-twemmin il-ġdid fuq x'għandhom jemmnu u jagħmlu dawk li jilqghu d-Djiena tiegħu; xi tbatija hemm fl-infern għan-nies il-hżiena u x'hena hemm fil-ġenna għat-tajbin. Fuq il-ġrajjet tal-profeti li ġew fid-dinja qabel Muhammed; ġrajjet tal-Patrijarki u nies oħra msemmija fil-Kotba Mqaddsa tal-Lhud u ta' l-Insara; fuq kif Alla qered ġnus shaħ Gharbija għax ma semgħux min-nies li kien baġħtilhom biex ibiddlu hajjithom. Kif għandu

jsir il-haqq u kif għandu l-Mislem iseli quddiem Alla. U saħansitra fuq it-tilwim tan-nisa ta' Muhammed in-nif-su, li kellu minnhom, żmien wiehed, hdaxer waħda.

Id-dommi tal-Misilmmin imfissra fil-Qoran huma erbgha; 1. li Alla hu wiehed, li kien minn dejjem u jibqa' għal dejjem; 2. li Muhammed hu l-Profeta ta' Alla, mibghut minnu biex jgħallim lill-bnedmin; 3. li hemm l-Anġli, hbieb tal-



L-ewwel talba tal-Qoran (dik li hemm b'ittri hoxnin fl-aħhar ta' l-artiklu).

Stampa mislufa lilna mill-“Berqa”.

bnedmin u hemm id-demonji, għedew-wa tagħhom; 4. li l-mejtin għad iqumu, u t-tajbin imorru l-ġenna u l-hżiena jmorru l-infern. Il-kmandamenti mogħtija fil-Qoran huma hamsa: 1. il-hasil tal-ġisem qabel it-talb; 2. it-talb ta' hames darbiet kull jum; 3. il-ġhajnuna tal-foqra u l-imsejknin; 4. is-sawma ta' xahar fis-sena, jiġifieri r-Ramadan; u 5. iż-żjara lil Mekka tal-anqas darba waħda fil-hajja. Min ma jemminx imqar waħda minn dawn id-dommi, ma jkunx

maghdud max-xirka tal-Misilmin, u min jonqos ghax irid minn wiehed minn dawn il-hames kmandamenti, i-kun ghamel dnuh kbir (qisu xi dnuh mejjet ta' l-Insara).

L-ewwel talba tal-Qoran, qisha l-Missierna ta' l-Insara, li jridu jghiduha mill-anqas hames darbiet kull jum, hija din: **B'ism Allañ ir-rahman ir-rahim; il-hamdul-llañ, rabb il-ghalemin. Ir-rahman ir-rahim. Melek jum id-Din. Ajjak nagħbod u ajjak nistaghin. Aħdina s-sirat il-mustaqim; sirat il-ladin nagħamt għalihom; għajr maghdub għalhom, u wad-dallin.** Bil-Malti jgħifieri: "Fl-Isem t'Alla l-hanin u li jagħder. Tiffhir 'l Alla sid id-dinjiet; il-hanin u li jagħder; l-imhalled ta' jum

il-ħaqq. Lilek naqdu u lilek nitolbu l-ghajjnuna. Mexxina fit-triq tas-sewwa; it-triq ta' dawh li int tħobbhom, m'hux ta' dawh li int maghdub għalihom u l-imqarrin".

Dan huwa ħjiel ħafif tal-Qoran u tat-tagħlim li fih, jgħifieri tal-ktieb imqaddes ta' dawh li jstqarru d-Dj'ena ta' Muhammed. Dan kien ukoll għal mijiet ta' snin it-twemmin ta' għadd kbir minn misserijietna, minn meta ħadu Malta l-Gharab fis-sena 870, sakemm l-Imperatur Federiku t-Tieni nehha għal kollox id-Din Mislem minn dawn il-gzejjer fis-sena 1250.

Abu Magħali Ibn Merzuq.

MILL-ĦAMIS SAL-ĦADD

Sijon

Kien l-erbatax ta' Nisan, lejlet Ghid il-Kbir tal-Lhud,, nhar ta' Ħamis, f'xid-disgħa ta' bil-lejl, is-sena ta' Ruma seba' mija u tlieta u tmenin. Is-sema mghotti bi ċpar samrani. Għal kemm il-qamar mml, ma kienx jidher minnu għajr tebgha bajda fuq l-egħmiem, daqqa tikber u oħra tick'en, mal-giri ta' dan, imqaddab minn rih qawwi fuq wiċċ is-sema. Gerasalem siekta; in-nies miġburin id-dar, wara li kielu u xorbu, jfahhru qawwiet Jahwe u mħabbtu lejn ulied Israel, meta ħariġhom minn art il-jasar.

Minn bieb il-wied, fi djul għoljiet Sijon, ħargu erba' min-nies; għad li ma kontx tista' tagħrafhom sewwa fid-dlam. Wiehed kien miexi quddiem, waħdu, rasu mghaddsa, kif jidher imnikket u għajjen; it-tlieta l-oħra jimxu ma' ġenb xulxin: ir-raġel tan-nofs imdaqqs, xuxtu twila, mitluqa fuq


k'tfejh bħan-Nazrin. Ta' max-xellug żagħżuġ twil u rqajjaq, b'għasluġ daqsieħ f'idu l-leminija; l-ieħor tal-lemin, kien ukoll żagħżuġ, iżgħar minn ta' l-ewwel; xagħru aktarx kbir, ftit imqanfied, kien jistama' jolfoq minn hin għall-ieħor. Min kienu dawn in-nies?

Dak ta' quddiem, Xmun Bar-Jona, sajjied minn Ġenesar. Dak tan-nofs, Ġesù n-Nazri; ta' ma' ġenbu x-xellug, Jagħkob u ta' mal-lemin Johanan, aħwa, sajjeda wkoll.

Kif tbeġhdu mis-swar, l-iżgħar fost iż-żewġt aħwa dar lejn Ġesù u qallu: "Rabbi, għax sa thallina? Għax ma tibqax magħna?" Dan mejjel rasu lejn iż-żagħżuġ li kellmu biex jisimgħu aħjar, u qallu bil-hlewwa: "La darba ġejt mis-sema, jeħtieġli nargħa' lejn is-sema. Meta l-iben johroġ mid-dar, ma jibqax barra għal dejjem, imma jeħtieġlu hin jew ieħor, jargħa' għal dar missieru. Siegħti waslet: kif

gejt fid-dinja, hekk jehtiegli narga' nħalli d-dinja. Imma intom qawwu qalbkom; jaqblikom li jien immur, biex inhejjikom fejn toqogħdu f'dar missieri. Ghax wara li mmur, narga' mill-ġdid niġi għalikom u nehodkom

n-Nażri kien qiegħed qawqbijiet, fuq irkubtejh, b'wiċċu fl-art, waqt li t-tlieta l-oħra li kienu miegħu mimduda reqdin, f'tit 'il fuq minnu. Gesù, għal rkubtejh kif inhu, kien jitkaghweċ, jorob u jitniehed, bħal wiehed maħkum



Pjanta ta' Ċerusalem. — Fix-xellug isfel, jidher iċ-Ċenaklu. Fil-lemin, jidher il-Ġetsemni, u fix-xellug ukoll, mis-swar 'il ġewwa, il-Qabar ta' Kristu.

miegħi, u nibqghu flimkien għal dejjem.”

Kif qal dan, qasmu l-Wied ta' Kidron, u għabu fid-dlam, qalb is-siġar taż-żejtun.

Ġetsemni

Kien għal habta ta' nofs il-lejl. Il-qamar għadu mohbi taht kisja shab imċajpar, f'nofs is-sema. Ir-riħ ivenven u jsaffar bejn is-siġar taż-żejtun, fil-Ġnien tal-Ġetsemni. Il-frajjja' jissabbtu fuq xulxin u l-weraq iħaxwex. Fuq blata watja, f'tarf il-ġnien, Gesù

minn l-aqwa wġiegh. Daqqiet jarfa' rasu, iħares lejn il-Ġemgħa l-Kbira tal-Lhud, li hi quddiemu, imidd dirgħajh lejha bil-ħniena, u jgħid b'lehen miksura: “Abba... Abba... bieghed minni dan il-kies!... Abba, bieghdu minni!... Imma m'hux kif irrid jien, kif trid int...”

Ħin wiehed iqum minn għarkubtejh, u jersaq lejn it-tlieta. Isibhom reqdin u jqajjimhom. Johanan jin-tebaħ li Gesù kellu wiċċu miblul. Iħares sewwa lejha fid-dawl mitfi tal-qamar; jinħasad: wiċċ ir-Rabbi kien im-xarrab bid-demmi!

Ġesù jarga' jmur u jixtehet għar-kubtejh bħal qabel. "Nizzik ħajr, ja Alla, talli smajtni!" jistama jghid. "Waslet is-siegha li ssebbah 'l Ibnek, u Ibnek isebbah lilek fuq l-art!" Ftit wara r-Rabbi kien miexi 'l quddiem, bi ħdaxer sieheb miegħu, u jmur jieqaf fid-dahla tal-ġnien.

Waslet raxxa nies, kbarat Lhud u għassiesa Rumin, bi mnajjar, oħtra, sjuf u ħbula. Jaraw lil Ġesù jistamtu u hadd ma jitharrek. Ġesù jiftah fomu l-ewwel: "Lil min intom tfittxu?" isaqsihom b'lehen ta' sid. "Lil Ġesù n-Nazri", wieġeb rajjes il-ġliba. U Ġesù: "Jien huwa!" wieġbu mill-ġdid.

Jara li hadd ma tharrek, Ġesù jarga' jsaqsi: "Lil min intom tfittxu?" "Lil Ġesù n-Nazri," raġa' wieġbu ta' l-ewwel. Ghidtlek li jien huwa. Jekk intom tfittxu lili, hallu lill-oħrajn imorru!" Ftit wara Ġesù kien marbut u meħud fost il-għases lejn Ġerusalem.

II-Blejta

Il-ghada fil-ghodu, għal ħabta tal-ghaxra, fil-bitha tal-Blejta, fuq ir-rih tal-Ġemgħa l-Kbira tal-Lhud, fejn il-Ħakem Rumi kien iġhammar mal-għassiesa, kien jistama' sa minn bghid, ghajjat, twerziq, tisfir u ghawa mill-akbar. X'kien ġara? Il-Ħakem ma jridx jibgħat għal mewt lil Ġesù, li l-kbarat tal-Lhud kienu ġebuh biex isalbu, sa minn ghodu.

Il-Ħakem kien wieqaf f'ras it-taraġ li jagħti għal fuq il-bitha, u l-ġemgħa tan-nies, bħal baħar taht il-qilla tarrih, tmewwēg u tghajjat, b'dirghajhom merfugħa: "Sallbu!... sallbu lil dan!... ehles lil Bar-Abba!... sallbu lix-xewwiex!"

Il-Ħakem uriehom li jrid jitkellem. Kif sikt u qalilhom b'lehen maqtuġh: "Ħuduħ u sallbuħ intom! jiena ma nsibx fih ħtija!"

Ma kenitx kelma! In-nies bdiet tagħrar, taqbez u xxejjer idejha: "Għandu jmut, għax għamel ruħu Bin Alla!" Il-Ħakem jisma' dan, daħal ġewwa mbażza' fejn Ġesù kien marbut fost il-għases, u saqsieh biered: "Imnejn int?" Imma Ġesù ma wegħbux. Raġa' l-Ħakem: "Lili ma tweġibx? Ma tafx li għandi s-setgħa li nehilsek jew insallbek?" Ġesù haress lejħ bil-ħniena u qallu b'lehen ta' mogħdrija: "Ma kien ikollok ebda setgħa fuqi li kieku ma ntagħtlekx mill-oħrajn. Għal hekk min ġiebni f'idejġ, għandu akbar ħtija!"

Il-Ħakem fehem kliem Ġesù. Libet u raġa' hareġ barra, mismut. Sikket lin-nies u qalilhom: "Jiena ma nistax nibgħat għal mewt raġel li qatt ma għamel deni. Ara kif hadd minnkom, b'kull ma ghedtu, ma wera li hu ħati. Jaqbe! mela li nehelsu."

Wieħed mix-Xjuħ tal-Lhud li kien quddiemu, qal lil Ħakem: "Jekk tehelsu, m'intix ħabib ta' Qajsar. Taf li dan irid jagħmel ta' bir-ruħu li hu sultan il-Lhud!" Dal-ghidut laqat lil Ħakem fil-laħam il-haj. Imgerrex daħal ġewwa u qabbad lill-għassiesa jġibu lil Ġesù quddiem in-nies. Hu qağħad bil-qeğħda fejn jarah kull hadd, ħasel idejħ f'zingħa tal-fidda u qal lil-Lhud: "Nagħmel kif tlabtu; mill-bqija ma għandix x'naqsam mad-demmu ta' dar-raġel safi. Aħsbu intom! Wegħbu: "Demmu fuqna u fuq uliedna!"


Il-Ħakem qam u mar. Il-għassiesa ġiebu tliet slaleb. Libbsu lil Ġesù ħwejġu u għabbewħ is-salib. Għabbew is-slaleb l-oħra liż-żewġ ħatja li kellhom imutu dak inhar. Ir-rajjes rikeb iż-żiemel u saq quddiem il-koll. Il-għassisa tqassmu sarbut kull naħa, u mxew fost il-ghajjat tal-ġemgħa lejn in-naħa fejn Ġesù kellu jkun mislub.

Golgota

Saru dwar it-tlieta ta wara nofs in-ghar. Iċ-ċpar li magħqud fuq ix-xemx, hxiem u swied daqshekk, li għal kemm baqa' kemm il-siegha nhar, kont taħseb li x-xemx għebet. Fuq il-ghoqba tal-Golgota, qrib wahda

is-sur imbagħad, raxxa għassiesa maċ-Ċenturjun tagħhom, bil-qaws u n-nix-xieb f'idejhom, biex jekk tqum xi tix-wixa, jistgħu jirgnuha bla taħbit kbir.

Dak il-hin, Ġesù kien jidher li wasal biex imut. Rasu mitluqa fuq sidru, għajnejh magħluqa, ma kienx jitharrek għajr it-taħrik miehel u meqjus



Gerusalem. — Kif u fejn kienet il-Blata tal-Golgota fiż-żmien li sallbu fuqha lil Ġesù. Fix-xellug jidhru s-swar ta' Gerusalem, li minnhom 'il ġewwa kienet il-belt. Fil-lemin jidher il-ġnien ta' Ġużeppi t'Arimatija, u f'nofs is-sigħar, bil-bieb wiesa' jidher il-Qabar ta' Kristu. Il-qabar l-iehor jghidulu l-qabar ta' Ġużeppi t'Arimatija, li fdal minnu għadu jidher sal-lum, wara l-Qabar ta' Kristu. Il-bir, fil-lemin, għadu hemm ukoll, issa jghidulu l-bir ta' Santa Liena. Dix-xbieha mahżuża mill-kittieb li għamel żmien twil Gerusalem u rtokkjata mill-Pittur Rafel Bonnici-Cali.

mir-rkieni ta' swar Gerusalem, Ġesù kien mislub mat-tnejn l-oħra, sa minn qabel nofs inhar. Għajr it-tliet imsalbin fuq il-ghoqba kien hemm it-tnaxer sallab, jistennew l-amar biex joq-tlu l-imsallbin u jaqelghuhom mis-salib. Ma' dwar il-ghoqba kienu weqfin il-ghassiesa biex ma jhallu 'l hadd joqrob lejn l-imsallbin, waqt li rajjishom miexi qajl-qajl, idur ma' dwarhom biex jara hux kollox sewwa. Bejn is-swar u l-ghoqba kien hemm qatiegħ nies, aktarx Lhud u ftit barranin. Fuq

tan-nifs. Johanan, iż-żagħżuġh li kien il-Ġetsemini, kien jinsab hawn ukoll. Kif ra li Ġesù wasal fl-aħħar resaq lejn rajjes il-ghassiesa u sellimlu bil-qima. "Xi trid?" saqsieh dan bil-herra. "Hawn il-qraba ta' dak il-mislub, iridu jmorru hdejh" wiegħbu Johanan, ftit imbażza' "Huma tlieta l-mislubin; liema minnhom?" saqsa ah-rax ir-rajjes. "Dak tan-nofs," wiegħbu Johanan, jurj b'sebgħu lil Ġesù.

Ir-rajjes jara tliet nisa jharsu fil-qrib, jistennew it-twegiba, u jagħraf

li kienu qrabat Ġesù, qal liż-żagħżuġ: "Għidilhom jġu!"

Johanán u t-tliet nisa warajh telgħu l-ghoqba. Ir-rajjes kellem lis-sallaba u dawn hallewhom jersqu lejn l-imsalbin. Johanán mar waqaf quddiem l-imsallab tan-nofs u waħda min-nisa marret miegħu. "Rabbi... Rabbi..." beda jsieh Johanán, kif ra li Ġesù ma tharrikk. Ir-Rabbi jisma' min isejjaħlu bħal stenbaħ. Rafa' ftit rasu, bexxaq għajnejh imdemmgħa. Jara ma' genbu 'l dik il-Mara, bħal tbišem. Kienet Ommu. "Mara, ara ibnek!" qal Ġesù b'leħen kemm-kemm jistama'. Imbagħad liż-żagħżuġ: "Ara Ommok!" Raġa' għalaq għajnejh u telaq rasu fuq sidru.

Ftit wara Ġesù miet. U ma' nzul ix-xemx, wara li kienu qalghuh mis-salib, u keffnuh kif inhj d-drawwa tal-Lhud, difnuh f'demus ġdid, qrib il-ghoqba fejn kien mislub.

II-Ghorfa

Kien nhar il-Hadd fil-għaxija. Għaxra minn shab Ġesù kienu miġmugħa fil-ghorfa ta' Mirjam il-Koprija, fuq għoljiet Sijon. Kienu mbezzgħa, qalbhom sewda u hosbiena. Marija l-Madalena kienet qaltilhom dik il-ghodwa li rat lil Ġesù haj mill-ġdid, imqajjem minn bejn l-imwiet. Imma **min** sa jemmen lin-nisa? Xi hbieb kienu gebulhom xi haġa x'jieklu — hobz, hut

u għasel — imma hadd ma kellu l-hila jduq. Il-hin diehel, u bil-qegħda kif kienu, hadd ma ried ikun l-ewwel li jtharrek. F'daqqa waħda, dawl abjad, qawwi idda fil-ghorfa. Huma ndexxu. Hin wiehed Ġesù deher f'nofshom, ferħan, dahkani, qawwi shih u mimli bil-hajja.

"Is-sliem għalikom!" qalilhom Ġesù, b'idejh merfugħa, donnu biex ighannaqhom. "Is-sliem għalikom!" Gejt inhennikom bħal ma missierjenna lili!"

Il-għaxra, jaraw lil Ġesù, li kienu jzommuh b'mejjet, twerwru. Irtassu u nħbew 'l hawn u 'l hemm fir-rkejjen. Ġesù biex jagħmillhom il-qalb beda jkellimhom bil-hlewwa u jgħidilhom: "Jiena huwa; la tibzghux! M'iniex ruh! Ejjew missu jdejja. Araw kif għandi l-laħam u l-ghadam, li l-erwieh ma għandhomx...!"

Il-għaxra, wiehed - wiehed, bdew jersqu ma' dwaru. Ġesù qagħad bil-qegħda u saqsiehom jekk kellhom xi haġa x'jieklu. Ġebulu li kellhom: hobz, hut u għasel, u qagħdu huma wkoll ma' dwaru. Qassam il-hobz u l-hut u tahomlhom. Kielu flimkien u x'hin helsu, izzew hajr 'l Alla, u Ġesù beda jithaddet fuq li kien għallimhom qabel ma kien mislub.

ELSIE

(*) Dil-kitba miktuba l-Palestina, f'Marzu tas-sena 1930, meta Elsie kien ilu għaxar snin hemmekka.

QWIEL TA' SAN PAWL

Me ta eavton ekastoi skopountes, alla kai ta eteron ekastoi. "Kull bniedem m'hux ta' dak li jaqbel lilu għandu jieħu hsieb, imma ta' dak li jaqbel lill-oħrajn" (Filippin, II, 4). Dil-kelma tidher ftit għariba, imma kieku l-Insara kollha jagħmlu hekk, ma tkun għariba xejn, għax bħal ma hu jieħu hsieb l-oħrajn, hekk l-oħrajn jieħdu hsieb tiegħu.

MIGJA U QAGHDA TA' SAN PAWL F'MALTA

Il-ġrajja ta' kif San Pawl wasal f'din il-Gżira tinsab miktuba fil-ktieb ta' "Ghemli ir-Rosol" jew "Atti ta' l-Apostli" fejn jinghad kif il-mirkeb li fuqu kien San Pawl u shabu wahal f'halq ta' bahar fi gżira jisimha Malta.

Kif kienet Malta meta ġie San Pawl? Naraw ftit kif kienet u nibdew naqra mill-bghid.

hed, dak il-ġens ta' nies li jghidulhom Kanghanin.

Imma billi żewġ skieken ma joqoghdux f'ghant wahda, meta Ruma kibret ma setghux joqoghdu t-tnejn, Ruma u Kartagħni, bhala slaten f'dan il-bahar ta' ma' dwarna, li jghidulu Mediterran. Ruma riedet għaliha dan il-bahar tanofs li kien mitmieghex mill-Kartaġini-



**Il-ġifen li raw il-Ma'tin fil-ghodu bikri, u niżlu x-xatt biex jagħtu l-ghajjnuna.
Xbieha xjentifka mehuda mill-ktieb tal-Kaptan Smith, R.N.**


Malta damet għal żmien twil taħt idejn il-Fenikijin, li arthom, il-Fenikja hi fuq xatt il-bahar tas-Suriya, u mbagħad taħt idejn il-Kartaġinijin, nisel il-Fenikijin ukoll, li arthom kienet in-naha ta' fejn iġhidulha Tunes il-lum. Dawn in-nies kienu kollha ta' ġens wie-

jinn, u għalhekk bejn dawn iż-żewġt iġnus beda l-ġlied. Damu jagħtu snin kbar imma fl-aħħar Ruma għalbet u sa minn qabel ma kien temm il-ġlied, Malta waqgħet taħt idejn ir-Rumani, ma' dwar is-sena qabel Kristu mitejn u sit-tax (216).

Billi Malta ma kenitx bghida minn Kartagħni x-xwieni tal-Kartaġinjin kienu ġejjin u sjerin u n-nies ta' hawn kienu 'l quddiem sewwa fil-ghelm u fis-snajja u fil-biedja wkoll. Għalhekk ir-Rumani meta ġew ma sabux bans xi nies lura u għalhekk magħhom ma ġibux ruħhom hażin. Ara kemm huwa hekk li lill-Maltin inghatatilhom hakma

kemm hi, għax hekk kien isir dak iż-żmien u hekk għadu jsir il-lum ukoll f' xi naħat. Ara l-Belt ta' Damask jgħidulha x-**Xam**, u l-art kollha ta' ma' dwarha, fis-Suriya, iġhidulha x-**Xam** ukoll. Il-Kajr iġhidulu **Masar** u l-Eġittu kollu iġhidulu **Masar** ukoll.

Il-Imdina u ma' dwarha sal-lum, kull fejn thaffer issib hireb Rumani b'



Malta. — Knisja ta' San Pawl Milqi, mibnija fuq il-fdal tal-*"Farm"* ta' San Publiju, fejn San Pawl qagħad għal xi żmien qabel ma tala' l-Imdina.

qisha Awtonomija u l-Hakem jew Prim Ministru (Proton tou Nisou) kien ikun Malti għad li jiehu isem Ruman.

Bosta għonja Rumani kienu jibnu djar hawn Malta u joqogħdu fihom jew għal dejjem jew għal xi żmien. Tempji Rumani kien hawn mhux ftit u tijatri wkoll 'l hawn u 'l hemm. Il-qalb ta' Malta kienet l-Imdina fejn kienu jgħammru l-għonja qishom kollha, Rumani u Maltin. L-Imdina kien jisimha Melita u minnha hadet l-isem il-gżira kollha


biċċiet ta' statwi, fuhhar, mużajk u rham bil-kitba ta' dak iż-żmien. Għax il-Maltin ta' hemm fuq, ma għandniex x'ingħidu, kienu jgħixu bħar-Rumani, għax dejjem hekk jigri, bħalma hawn hafna Maltin iġixu ta' Inglizi hawn Malta l-lum.

Il-foqra — sajjieda, bdiewa u ragħajja — kienu jgħixu fir-rhula u dawn kollha kienu nisel il-Kartaġinjin il-qodma. Barra minn dawn kien hawn raxxa Grekin u xi ftit Lhud.

Hekk kienet mela Malta meta wasal fiha San Pawl, f'Novembru (mhux fi Frar) tas-sena sittin wara li twieled Kristu.

Dari l-ajru — u miegħu l-baħar — kien jagħmel tiegħu aktar milli narawh jagħmlu l-lum. Min għandu 'l fuq minn

xi mkien in-naha tal-Wardija u Bur-Marrad, jaraw gifen, marbut, joghla mal-halel tal-baħar, bejn il-gzejjer u Bu-Gibba. Hafna minnhom ħarġu barra, isaqsu 'l xulxin dak il-gifen x' sata' kien. Marru fuq il-blat u raw in-nies ta' fuq il-gifen jixhtu l-qamh il-



Sa fejn kienet tassa l-Imdina (li r-Rumin u l-Griegi kienu jgħidulha "Melite") meta gie Malta San Pawl. Il-ħazz iswed juri l-foss tal-belt, li għadu hemm sal-lum.

hamsin sena jiftakar fil-gmiegħi shaħ xita niezla dejjem, irjeh jonfhu u l-baħar jirgħa u joghla donnu jrid jibla' l-blat. Dan issa naqas, imma la kien hekk hamsin sena ilu ahseb u ara x'kien jagħmel elfejn sena ilu meta wasal Malta San Pawl.

Kienet mela taqliba minn dawn it-twal li damet aktar minn erbatax-il jum li giebet Malta lil San Pawl.

Kif sebaħ, mela għodwa wahda, il-Matin Kartaginjin, xirfu jħarsu mill-bibien u t-twieqi tal-għorof tagħhom,

baħar, u għall-ħabta ta' xi d-disa' raw lill-baħhara jtellgħu l-qala ż-żgħir ta' quddiem u niżżlu ż-żewġ tmunjiet, u għarfu li l-kaptan kien sa jara fejn idahhal il-gifen. Il-baħrin qatgħu l-erba' ankri, il-gifen, miexi u jixxengel u joghla, wasal Tal-Għażzenin, u l-pruwa tiegħu wahlet bejn żewġ blatiet.


In-nies ta' fuq il-gifen qabzu l-baħar, u bil-ghajnuna tal-Maltin-Kartaginjin, kollha telgħu l-art qawwin shaħ. Minn xi kelma bil-lsien Kanghani jifhma x' kienet il-biċċa. Dawk li qabadhom il-

baħar, imsejtna, kienu qraha u hbieb. Kien hemm ħafna Lhud u Surijin, qraha tal-Maltin mid-demm, u l-bqija għassiesa Rumani, hbieb tal-Maltin, għax Malta kienet taht il-ħakma tagħhom. Għalhekk għamlu mill-aħjar.

Hekk ħaduhom f'naħa kennija u ħarġu kemm hatab kellhom, marbut qatet u maħlul, hatab ta' Malta u hatab li

Minn dan jidher li l-lifgħa kienet għiet minn barra u Malta ma kienx hawn lifgħat. Għax kieku kien hawn, ir-raħħala Maltin kien ikollhom xi duwa għal gdim tagħha u kienu jagħmlu minnha u jtabbu lil San Pawl, biex ma jmutx, mhux joqogħdu jithadtu fuqu biss.

Imma San Pawl ma kienx jehtieg duwa. Farfar il-lifgħa fil-ħuġġieġa u



Hjiel tal-Kommandatur Abela ta' kif kienet l-Imdina, il-Belt il-Kbira ta' Malta, fi żmien ir-Rumani, meta gie Malta San Pawl. Il-foss u żewġ pontijiet jidhru fuq ix-xellug. Fil-lemin jidher il-Palazz ta' San Publiju, u 'l isfel minnu, bħal koppla, il-knisja ta' Hera, alla tar-Rumani.

kienu xtraw minn barra biex jahmu l-hobż jew jagħmlu l-ġir, u xegħlu ħuġġieġa kbira. Imsejtna bahħara, mir-żuħin u mxarrba, daru ma' dwar il-ħuġġieġa biex jinxfu u jiddeffew.

San Pawl ma kienx kburi. Qabad hu wkoll iġorr il-hatab u jixhet fuq il-ħuġġieġa. Imma kif sa jixhet qatta, toħroġ minn ġewwa fiha lifgħa u taqbadlu ma' idu donnha għalaq.

Ir-raħħala li raw dan inqatgħu. "Tassew li dan xi qattiel," qalu. "L-allat ma jriduhx ħaj. Heles mill-għarqa issa sa jmut bis-semm.

hsara ma ġarrab xejn. "Dan xi wiehed mill-allat", qalu l-Maltin, "la darba anqas semm il-lifgħa ma jaqta' fiħ."


Nies il-ħakem lemhu d-dħaħen u l-ħuġġieġa u niżlu mill-Imdina fuq iż-żwiemel biex jaraw x'kien ġara. Bagħtu aħbar lill-ħakem li niżel huwa wkoll, u laq' l-bahħarin fil-Villa li kellu dik in-naħa — il-bahħarin kienu b'kollox mitejn u sitta u sebghin ruħ — u għamlilhom bħal għid, jew festa, biex jinħjew u jinsew x'kienu bawew fuq il-bahħar dawk il-jiem. Imbagħad telgħu l-Imdina, maċ-Centurjun,

San Pawl dam Malta tliet xhur u x' ghamel f'dawn it-tliet xhur ma hemmx miktub fil-ktieb li ghedna, ghajr li fejjaq kemm morda kien hawn u lil mis-sier il-Ħakem l-ewwel nies. Imma jekk tqiegħed haġa ma' haġa tifhem malajr li San Pawl kien ghamel ħabib ma' dawk in-nies li kienu daru bih meta heles mill-ġharqa u baqa' jmur iżur-hom u jgħallimhom u għammadhom u għamilhom insara, għad li San Luqa ma qal xejn.

Kif hemm miktub, meta San Pawl heles mill-ġharqa u silem, jew baqa' qawwi sħiħ, mill-gidma tal-lifġha, in-

għajja, għalhekk aktarx li ċ-Centurjun li kellu fi ħsiebu lil San Pawl kien għadu haj. Kieku nkiteb li San Pawl għallem id-Din Nisrani f'Malta, iċ-Centurjun sata' jiġi fid-deni għax ma setgħax jagħmel dan għajr li jkun hu tah il-halla jew permess. U la darba San Pawl kien maqbud u sejjer Ruma htija tat-Tagħlim Nisrani, kif iċ-Centurjun iħallih, taht għajnejh, itenni dik il-htija mill-ġdid?

Lj San Pawl sejjes id-Din Nisrani fost il-Maltin hi haġa minnha, imma s-sejb tal-fdalijiet fl-oqbra ta' wara li ġie San Pawl f'Malta juri li sa mill-inqas,



Ir-Rabat. — Il-Grotta fejn qagħad San Pawl għal xi żmien, meta kien Malta.

nies li rawh hasbuh xi alla u għalhekk ma jistax ikun li ma saqsewhx hu x'alla kien. U la saqsewh ma jistax ikun li hu ma qalilhomx li hu ma kienx Alla imma qaddej t'Alla u hekk sab it-tarf b'dik il-mistoqsija biex jibda jgħallim-hom, fuq kolloxx meta kien ix-xogħol tiegħu dak it-tagħlim.

Din li fil-ktieb tar-Rosol ma hemm imsemmi xejn li San Pawl għallem f' Malta, tista' tiftiehem ħafif ħafna. Għax dak il-Ktieb inkiteb xi sentejn wara l-

tliet mitt sena wara li San Pawl kien żar Malta, kien għad fadal il-Pagani. Sa dak iż-żmien kienu għadhom meta jidfnu bniedem jaharqu iehor u jqiegħdu l-għadam tal-mahruq ġewwa l-qabar mal-midfun. L-insara ma jistax ikun li kienu jagħmlu hekk. Ma nsem-mux hwejjeġ ohra biex ma ntawlux.

Issa għandna xi għeljem li San Pawl sejjes id-Din Nisrani f'Malta? Għandna, iwa, u għandna għeljem mhux taj-jeb bi ffit.

Għandna l-isem ta' **Pwales**. **Pwales** ma hux isem ir-raba', għax il-Pwales kienu n-nies li jgħammru dawk in-na-hiet. Pwales hu l-plural ta' Pawlus, bħal: Żejtun, Żwieten; fellus, flieles. Pawlus wiehed u Pwales hafna. Dawk li laqgħu d-Din ta' Pawlus issem mew Pwales, mhux **Christiani**, minn **Christus**

bħal ma ssem mew f'Ruma. Laqgħu d-Din ta' Pawlus għalhekk Pwales issem mew.

Din hi mela fuq l-istorja ta' kif gie San Pawl f'Malta u ta' kif inżara' d-Din Nisranj f'dawn l-artijiet.

Lu.

L-EVANGELJU TA' SAN PAWL

L-Appostlu Missierna San Pawl fl-Ittri tiegħu fis jinqeda bil-kelma "Vangelu". Din hija kelma griega li tfisser "aħbar tajba". Kull aħbar tajba tis-sejjah "Vangelu", imma għall-insara l-kelma "Vangelu" hadet tifsira oħra. Il-kelma "Vangelu" f'halq l-insara ma tfissirx biss kull aħbar tajba, imma tfisser dik l-aħbar tajba fuq il-hajja u l-hidma ta' l-Iben ta' Alla magħmul bniedem għall-fidwa tal-bnedmin. Din hija t-tifsira tal-kelma "Vangelu", meta aħna nghidu l-Vangelu ta' San Mattew jew ta' San Gwann.

Il-kelma "Vangelu" tfisser it-tagħlim ta' Gesù u t-tagħlim fuq Gesù, li miet u qam mill-mewt għall-fidwa tal-bnedmin, u li l-Appostli bdew ixandru fost il-Lhud u fost il-Ġentili. Dan huwa l-"Vangelu" li l-Appostlu Missierna S. Pawl (li x'aktarx kien l-ewwel wiehed fost l-Appostli u l-insara kollha li nqeda b'din il-kelma), mar ixandar, il-fidwa tal-bnedmin, imwettqa minn Sidna Gesù Kristu, għal dawk li jemmnu fih u li jiksbu l-fidwa bis-saħħa tal-Passjoni ta' Gesù.

Għalhekk lir-Rumani San Pawl kitbilhom: "Għax jiena ma nisthix mill-Vangelu. Għax il-Vangelu huwa s-setgħa ta' Alla li tifti lil kull min jemen, l-ewwel lill-Lhudi, imbagħad lill-Grieg" (Rom. I, 16). U lil dawk ta' Efesu: "Wara li intom smajtu l-kelma

tas-sewwa, il-Vangelu tal-fidwa tagħkom, u emmintu f'Gesù, hadtu l-għelm ta' l-Ispirtu Mqaddes, imwiegħed lil-kom" (Eph. I, 13).

San Pawl isejjah dan il-Vangelu l-"Vangelu tiegħi", **Evangelium meum** (Rom. II, 16; XVI, 25; 2 Tim. II, 8), jew il-"Vangelu tagħna" **Evangelium nostrum** (I Thes. I, 5; 2 Thes. II, 13; 2 Cor. IV, 3). Huwa thaddet fuq il-Vangelu tiegħu bi kliem bħal dan: "Issa, huti, jiena rrid ngħarrafkom dak il-Vangelu li kont xandartikom u li wkoll intom kontu lqajtu u li fih tinsabu. Bih intom ġejtu mifdijin, jekk intom tibqgħu sodi fih kif jiena kont xandartikom: inkella t-twemmin tagħkom ikun fieragh (1 Cor. XV, 1-2). San Pawl iġhid ukoll kif tgħallem dan il-Vangelu, mhux le minn bnedmin oħra, imma mingħand Sidna Gesù Kristu nnifsu (Gal. I, 11; II, 21).

U x'kien dan il-Vangelu ta' S. Pawl? Ighidulna huwa stess: "Li l-Ġentili għandhom ikunu (bħal Lhud) werrieta u msehbin fl-istess Ġisem u jkollhom sehem fil-wegħda ta' Gesù fi Kristu Gesù permezz tal-Vangelu, li tiegħu jiena sirt ministru, minhabba l-ghotja tal-grazzja ta' Alla, li lili ġiet mogħtija skond il-hidma tal-qawwa Tiegħu. Lili, lanqas wiehed fost il-qaddisin kollha, ġiet mogħtija l-grazzja li nxandar qalb il-Ġentili l-għana qatt imfittex ta' Kris-

tu u li ndawwal lill-bnedmin kollha, biex ikunu jistghu jaraw x'inhija x-xandira tal-hwejjeġ misturin li kienu mohbija sa minn dejjem f'Alla li halaq kollox" (Ephes. III, 6-9).

X'uhud li jghixu barra mill-Knisja Kattolika hasbu li San Pawl kellu Vangelu ghalih; Vangelu li ma kienx jaqbel ma' dak ta' l-Appostli l-oħra u ghalhekk lanqas ma' dak ta' Kristu. L-Appostli, u fosthom San Pietru, donhom kienu jridu li l-Vangelu jigi mxandar fost il-Lhud biss u li l-Gentili ma kellhomx sehem u ma kenux werrieta bhall-Lhud u daqs il-Lhud fil-fidwa mwettqa minn Sidna Gesu Kristu; biex il-Gentili kienu jistghu jieħdu sehem fil-Vangelu, kien jeħtieġ qabel sejn li jhaddnu l-Ligi ta' Mosè, imbagħad mil-Ligi jghaddu għall-Vangelu. Dan il-Vangelu, biex insejhulu hekk "partikularista", ma sarx il-Vangelu Universali jekk mhux bil-hila ta' San Pawl!

Kristu għazel l-Appostli Tiegħu u żejinhom b'kull setgħa u baġħathom ixandru l-Vangelu lill-hlejjaq kollha u mhux biss lil-Lhud: imma billi Huwa stess għex u hadem fost il-Lhud, l-Appostli wkoll bdew il-hidma tagħhom ġewwa Ġerusalem, fil-Ġudea u fil-Galilea, minn fejn il-hidma tagħhom inxterdet fl-artijiet l-oħra, fis-Samarija u fil-Provincji ta' l-Imperu Ruman, sa ġewwa Ruma. San Pawl ried ixandar il-Vangelu fost il-Gentili, għaliex għalhekk ġie msejjaħ minn Kristu, imqaj-

jem mill-mewt, meta deher lil San Pawl fuq it-triq ta' Damasku. Izda Pawlu wkoll dejjem jistqarr li l-ewwel il-Lhud, imbagħad il-Gentili. Għalhekk il-Vangelu ta' Pawlu huwa l-Vangelu ta' Kristu, il-Vangelu ta' l-Appostli l-oħra.

Tabilhaqq, dak li San Pawl isejjaħ il-Vangelu tiegħi jew il-Vangelu tagħna, sejjahlu wkoll il-Vangelu tal-Mulej (2 Thess. I, 8), il-Vangelu ta' Kristu (Rom. XV, 19; 2 Cor. II, 12; IX, 13; X, 14; Gal. I, 7; Phil. I, 27; 1 Thess. III, 2), il-Vangelu ta' l-Iben t'Alla (Rom. I, 9); u fl-aħħarnett il-Vangelu t'Alla (Rom. I, 1; XV, 16; 2 Cor. XI, 7; 1 Thess. II, 2; 8, 9). San Pawl qatt ma semma l-Vangelu tiegħu bhala Vangelu divers minn dak ta' Sidna Gesu Kristu u meta jgħid li jekk hu stess jew xi angli mis-sema jxandrilkom Vangelu ieħor minn dak li jien xandartilkom ikun mishut (Gal. I, 8), b'dan il-kliem huwa ried ifisser li t-tagħlim tiegħu kien minnu, li l-Gentili kienu jistghu jhaddnu l-Vangelu mingħajr ma qabel ihaddnu l-Ligi ta' Mosè. Min i-ghallem il-maqlub ikun qieghed i-ghallem Vangelu ieħor, Vangelu ta' qerq, u għalhekk għandu jigi mishut.

Kien għalhekk li San Pawl deher tabilhaqq l-Appostli tal-Gentili u hadem sabiex il-Vangelu ta' Kristu jigi mxandar fost il-ġnus kollha.

P. Serafin M. Zarb, O.P.

QWIEL TA' SAN PAWL


Parastesate eavtous to Theo osei ek nekron zontas. "Uru ruhkom 'l Alla bhala hajjin fost il-mejtin." (Iir-Rumin, VI, 13). Jigifieri: għixu f'did-dinja hażina, qiskom f'maqbar, tbatu bl-intejjen tad-drawwiet hżiena ta' l-oħrajn, imma zommu nfuskom indaf mit-tingis tagħhom. San Pawl kiteb dal-kliem lill-Insara ta' Ruma, il-belt li dak iż-żmien kien tas-sew jixirqilha l-isem ta' fossa tal-mejtin għall-kotra ta' vizzji tan-nies tagħha.

L-ISTORJA TA' SAN PAWL

San Pawl, kif qal hu n-nifsu (Atti XXII, 3) ghad li kien Lhud, tweled barra mill-art tal-Lhud, il-Palestina, ghax tweled f'Tarsu, belt imsawra tal-Kilikja (il-lum biċċa mit-Turkija), bejn snin 1 u 5 kif nghoddu l-lum, jgħifieri kien minn tlieta sa hames snin iżghar

Pawl kien ukoll "civis Romanus" minn twelidu, jgħifieri li dan l-isem wirtu minn missieru. Jekk missieru kienx kiseb dan l-isem bil-flus inkella b'xi qadi lill-Imperu Ruman mhux magħruf.

Hu n-nifsu qal li kien iben il-Farisin, li kienu xirka ta' nies li jharsu l-Ligi ta'



Turkija. — Il-Bieb tal-belt ta' Tarsu ta' żmien San Pawl, li l-lum qisha kollha herba. Ritratt mehud minn P. Gwidu Schembri, O.F.M.

minn Ġesù Kristu. Kien mill-qabil ta' Benjamin u aktarx għal hekk meta nhaten, wara tmient ijiem li tweled, tawh l-isem ta' Sawl, li kien sultan il-Lhud, minn dak il-qabil ukoll. Fuq il-familja ta' San Pawl haġa żgħira hi magħrufa: li kellu oħtu miżżewġa Ġerusalem u kellha tifel, li wara heles il-hajja ta' zijuh (Atti, XXIII, 16). San


Mosè b'reqqa akbar minn ta' l-oħrajn. U għal hekk 'il quddiem ghadab daqs hekk għall-Insara, li fil-liġi ftit kienu jqisu r-rqaqat.

Il-Lhud kienu jibdeu jgħallmu jaqraw lill-uliedhom meta jkollhom hames snin. Fi ċkunithom ukoll kienu jgħallmuhom sengha. Lil Pawlu għalmuh

nissieg. L-ewwel mgħallem tal-ulied fost il-Lhud kien ikun missierhom, li jgħallem lil uliedu l-alfabet u l-bidu tas-sengħa, u l-grajjiet ta' pajjiżu. Meta jikber ftit it-tifel kien jinbghat l-iskola, li kienet tkun gēwwa l-knisja jew sinagoga li kien ikun hemm f'kull belt jew raha! fejn ikun hemm il-Lhud.

harreġ tajjeb u dejjem aktar f'dak li kien tgħallem id-dar.

Kemm dam Ġerusalem u fejn mar meta telaq minn hemm ma hux magħruf. Jista' wiehed jahseb li dam l-iskola sa kemm kellu xi tmintax-il sena, għax dak kien il-ghomor li fih ix-xebb kien jiżżewweġ. Imma jekk telaq minn



Tarsu, Turkija. — Dehra sabiha minn tarf il-be.t ta' Tarsu kif inhi issa. Jidher żagħżuġ ħebes fardal, bħal dak li kien jilbes San Pawl meta kien jinseġ, li bih kienu jfejju l-morda, meta kien Efesu (Atti, XIX, 12). Ritratt mehud minn P. Gwidu Schembri, O.F.M.

Pawlu meta kiber ftit aktarx li kien imur jitgħallem ukoll f'xi skola Griega f'Tarsu, għax hemmhekk bhala belt Griega skejje kien hemm kemm-il wada. Meta kellu xi tlittax jew erbatax-il sena mar jitgħallem Ġerusalem, fl-iskola ta' Rabbi Gamaliel. Billi l-familja tiegħu kienet mix-xirka tal-Farisin, Pawlu kien jaf sewwa l-Bibbja, jew Tora, li kien il-ktieb li jinqara kull jum fil-familja. Kien jaf ukoll it-tradizzjonijiet bla miktuba għal hekk fl-iskola ma kellux jagħmel haġa oħra għajr jit-

Ġerusalem, kien għal ftit żmien. U għal kemm ma hux ċert għal kollox, Pawlu aktarx li qatt ma żżewweġ bħal ma donnu jidher mill-ewwel ittra lil Korintin (VII, 8) u kif kienet ukoll il-fehma ta' Tertulljanu, San Glormu, Epifanju u oħrajn. (*)

Pawlu msemmi fl-Atti l-ewwel darba waqt it-taħġir ta' San Stiefnu li aktarx gara fis-sena 34 jew 36; jiġifieri wara li kienu ilu li hareġ mill-iskola xi sittax jew tmintax-il sena (*) Dak iż-żmien kienet żdiedet sewwa x-xirka tan-Nazarin,

jew Insara, u wiehed fost l-imghallmin tagħhom, Stiefnu, kien mixli quddiem il-qorti jew Sanhedrin li qal xi kliem ta' għajb fuq il-Maqdes jew Tempju Lhudi. Stiefnu fit-tahdita tiegħu raġa' qal li Alla ma jgħammarx fi djar magħmula bl-idejn, u għajjar lil-Lhud li ma kienu qatt harsu l-Liġi, u li kienu l-qattiel ta' Kristu. Għal hekk qabduh u harġuh barra mit-Tempju u qatluh bid-daqqiet ta' haġar. U Pawlu kien hemm

tin Ġerusalem. Dak li talab qalġu u jum fost l-ohrajn imsieheb minn l-għases, qabad it-triq lejn Damask. Minn Ġerusalem sa Damask, bir-rkub fuq ziemel, trid żmien qisu xi ġimgha. Imma kif Pawlu kien għoddu qorob lejn il-belt, għal habta ta' nofs inhar, bla ħsieb u f'daqqa, tlehh berqa u lil Pawlu ssabbtu ma' l-art. U mas-sabta jisma' lehen ta' raġel jgħidlu: "Xawl Xawl, li ma tghazżabni?" jigi fieri "Sawl, Sawl,



Dehra ta' Ġerusalem, fejn trabba San Pawl u tghallem it-Tora u lahaq Rabbi tal-Lhud, qabel ma biddel haġtu u sar Nisrani.

jindokralhom il-hwejjeg. Wara l-qtil ta' Stiefnu inbdiet tindifa ta' l-Insara, jew Nażorin, barranin, għax dawn bhal kienu għajjurin għal-Lhud tal-Palestina, billi l-Lhud tal-Palestina kienu kburrin bit-Tempju tagħhom. Pawlu ħa f'idejh din it-tisfija u bil-għajjnuna ta' spjuni beda jfittex l-Insara, nisa u rġiel, li kien baqa' Ġerusalem, jorbothom u jehodhom u jerhilhom f'idejn il-għassa tat-Tempju.

Meta Pawlu deherlu li kien temm ix-xogħol tiegħu Ġerusalem, talab lill-awtorità tas-Sanhedrin biex jagħtuh is-setgħa li jmur jaqbad lill-Insara minn Damask, fis-Suriya u jgibhom marbu-

għalix taħqarni?"

Pawlu sa fejn kien jaf, minn għalih li kien jagħmel is-sewwa, għal hekk wiegħeb: "Rabbi, int min int?" u l-lehen raġa' qallu: "Jien Ġesù, dak li inti qieghed taħqar."

F'daqqa Pawlu ra li kien jagħmel hazin. La darba Ġesù kellmu minn ġewwa s-shab tas-sema, kien tas-sew Iben Alla. X'kellu jagħmel biex jaqdi lill-Mosè kien jaf, imma x'kellu jagħmel biex jaqdi lil Ġesù ma kienx jaf. Għal dan saqsa minn qiegh qalbu: "Mulej, xi tridni nagħmel?" U Ġesù wiegħbu "Qum mill-art, idhol il-belt, u jgħidulek."

Dan ġara f'hin qasir aktar milli wiehed jista' jahseb. Ġara f'leħħa ta' berqa. Pawlu qam mill-art bil-ġhajnuna ta' dawk li kellu miegħu, imma sab ruħu ġhama. Šhabu mexxewh u hađuh il-belt u daħħluh f'xi han jew lukanda ġhall-ġhorba, miżmuma minn Lħudi jismu Jehuda. Hemm qaġhad tliett ijiem b'biża' kbir fuqu, la jiekol u la jixrob, dejjem jitlob 'l Alla jaħfirlu l-ħsara li kien ġhamel. Wara tliett ijiem, wiehed Nisrani Lħudi qaddis, jismu Hananija, mar sabu f'dar Jehuda u fejjaqlu ġhajnejh u ġhammdu dak il-hin u niżlet fih Ruh il-Qodos. Hekk Pawlu ġhaddietlu d-deħxa tad-deħra ta' Ġesù, u minn ma' Mosè qaleb ġhal ma' Kristu. Ma baqax sajjem, imma kiel u xorob bħall-oħrajn u mar qaġhad ġhal ftit taż-żmien f'dar fejn kienu jin-ġemġhu l-Lħud Insara. Meta wasal is-Sibt, mar is-Sinagoga tal-Lħud u beda jaqra l-Bibbja u jfisser lil-Lħud l-oħra li l-Messija kien ġie, u kien dak li sall-buh il-Lħud f'Ġerusalem ftit snin qabel.

Pawlu f'Damask kien maġhruf ġhall-heġġa tiegħu, ġhax dak iż-żmien kienu ġejjin u sejrjn in-nies minn Ġerusalem ġhal Damask u minn Damask ġhal Ġerusalem. Ġhal hekk baqġhu mistaġġħ-bin meta semġhuh ixandar li Ġesù kien il-Messija, dak in-nifsu li f'Ġerusalem kien jaqbad lil min jistqarr ruħu b'Nisrani u jaġhtih is-swat.

S'issa kien kliem ta' ġhaġeb biss, im-

ma meta l-Lħud ta' Damask raw li Pawlu kien sa jibqa' sejjer hekk, ixandar li Ġesù kien il-Messija, hasbu biex jehilsu minnu, billi joqtluh. Imma xi hadd fetahlu ġhajnejh u šhabu l-Insara bil-lejl niżżluh minn fuq is-sur ġhal barra (ġhax il-bwieb tal-belt kienu jkunu maġħluqa) u harab.

(Baq'a)

(*) Din il-kronoloġija ma hiġ ċerta, u ġhalkemm mehuda minn kotba tajba, aktarx li hi mġhallta. Ġhax kieku San Pawl wara li laħaq Rabbi mar qaġhad sittax jey tmintaxer sena pajjiżu, Tarsu, ġhandra naħsbu li kien jizzewweġ ('a Ġarla sħond ir-regola ż-żaġħżuġħ Lħudi keliu jizzewweġ ta' tmintax) u kieku żzewweġ, fi tmintaxer sena kien ikollu hafna tfał u kien joġġħod bis-sliema mal-familja, m'ħtx jiferreġja ġhall-Insara ta' Ġerusalem, u imur jaqbad u joqtoł minnhom bla ġniena. Barra minn dan, il-heġġa ~~ezzerata~~, jew mġhaġġba, li wora fil-moħqrija ta' l-Insara, turi li kien ġhadu kemm laħaq, ġhax hi maġħmula n-natura tal-bniedem, li meta jlaħaq xi haġa, irid juri kburitu u jibda jħażzaq bla hafna ġsieb. Dan jaťu kull hadd ġhax jiġri kull imkien, u ġara u ġhadu jiġri Malta wkoll. Ġhal hekk nġhidu bil-Malti: "Xkupa ġdida thaxwex". Mela hemm raġuni biex wiehed jahseb li San Pawl beda l-moħqrija ta' l-Insara malli laħaq Rabbi, u jekk mar sa Tarsu jara lil niesu, dan hemm żmien qasir ferm. Il-kelma "neanias" jiġifieri żaġħżuġħ, fil-qtil ta' Stiefnu toġġħodlu mqar jekk kellu ġħoxrin jew erba' u ġħoxrin sena; u l-kelma "presbitevs" ta' l-Ittra ta' Filemon, tista' t'fisser li kien Xih ta' l-Insara (il-Palestina l-lum ukoll, il-Misilmin iġhidu li laħaq Xih lil kull min iġħaddi t-Teoloġija taġħhom, imqar ikollu tletin sena), m'ħux li kellu fuq is-sittin. (N. ta' l-E.)

QWIEL TA' SAN PAWL

Tou kosmou toutou sofia, para to Theo estein moria. "Il-ġħerf ta' din id-dinja, quddiem Alla huwa bluħa" (1 Kor. 11, 19). Dal-kliem jaqbel ma' dak li qal Ġesù lill-Farisin: "Dak li jġħozzu n-nies, huwa qzież quddiem Alla" (Luqa, XVI, 15). Ġhax in-nies jġħozzu dak li jiswa ġhal din il-ħajja, li billi l-ħajja ġħandha tintemm, ġħada pit-ġħada ġħandu jisfa fiħ-xejn; imma Alla jistma' dak li jiswa ġhall-ħajja ta' l-eternità,

AHBARIJET TAL-PALESTINA

Żjara "Ad Limina" — Il-Bejattitudni Tiegħu Mons. Bertu Gori, Patrijarka Latin ta' Ġerusalem, mar Ruma jagħmel iż-żjara tiegħu "ad limina" li kull Isqof jew Patrijarka għandu jagħmel minn żmien għal żmien. Kif kien Ruma wasal wasla sa Lourdes, u mix-hut f'riglejn il-Madonna talab għallhtieġiet fir-ruħ u fil-ġisem tal-Benefatturi u l-hbieb tat-Terra Santa.

Patrijarka Ġdid Kopti — Wasal Ġerusalem il-Patrijarka l-ġdid Kopti-Ortodoss, Dr. Al-Amba Basilios, u kellu laqgħa sabiħa. Għandu 36 (sitta u tletin) sena, u kien illawrjat fit-Teoloġija fil-belt ta' Salonki. Barra mil-lsien Gharbi, jaf tajjeb ukoll l-Ingliz, il-Franciz, il-Grieg u l-Latin.

Ġabra ta' kotba fahxija — F'Tel-Aviv il-Pulizija Lhud għamlet hiġma, jew "raid" fuq il-hwienet tal-kotba u fi ftit siegħat qabdet eluf ta' kotba u qari pornografki. Ghadd ta' bejjiegħa ta' kotba minn dawn kienu miżmuma mill-Pulizija li mbagħad reġgħet telqithom, wara li tawhom il-kelma bil-maktub li ma jzidux ibieghu jew iżommu f'hanut-hom kotba ta' din ix-xorta.

Nwar minn Israel lill-Papa — F'Għid l-Imnarja (San Pietru u San Pawl) l-Insara Kattolki li jinsabu f'Israel (it-taqsuma Lhudija tal-Palestina) baġħtu qoffa gladjoli mill-kbar lill-Qdusija Tiegħu l-Papa. Il-qoffa kienet marbuta bi fdewxa bajda u kahla, li huma l-lewnijiet tal-bandiera Lhudija.

Il-Patri Kustodju għand il-Papa. —

Ir-Rev.mu Patrij Polidori, Kustodju tat-Terra Santa, fit-2 ta' Settembru kien Ruma u mar iżur lil Qdusija Tiegħu l-Papa, Gwanni XXIII. Damu jithaddtu ftit anqas minn siegħa u l-Papa wera interess kbir fil-qagħda tat-Terra Santa, u fil-ġid tar-ruħ ta' l-Insara li jgħammru fiha. Qal ukoll lill-Patri Kustodju li għadu jiftakar sewwa kull ma kien ra fiż-żjara tiegħu lill-Art Im-qaddsa, meta kien għadu kanonku, fis-sena 1906.

Vigarju tal-Patrijarka f'Israel — Fil-25 t'Ottubru li għadda kien ikkonsagrati Isqof, f'Torin l-Eccellenza Tiegħu Mons. Pier Ġorġ Chiappero, O.F.M., Isqof titulari ta' Cibrija, li issa għandu jagħmilha ta' Vikarju tal-Patrijarka f'Israel. Twieled f'Torin fis-sena 1910, u qaddes fis-sena 1940, u mar mill-ewwel it-Terra Santa. Kien Gwardjan fid-Dejr ta' Betlehem, superjur u kappillan fil-Ka'r u f'Ibrahimija, l-Egittu, Diskret Taljan tat-Terra Santa, u meta mar Ruma l-Kustodju għamilha minn bdielu, bhala President tiegħu. Ix-xogħol li ngħatalu, Vigarju tal-art ta' Israel, huwa xogħol tqil u ta' reqqa kbira. Nitolbu l-Bambin ikun dejjem miegħu.

Il-Mewt tar-Rabbi Askenazi — Miet f'Ġerusalem ir-Rabbi l-Kbir tat-taqsuma tal-Lhud li jgħidulhom Askenazin, Rabbi Herzog. Issa l-kbarat Lhud jixtiequ li jibqa' Rabbi wiehed fuq iż-żewġ taqsimiet tal-Lhud, Askenazin u Separdin. Dan hu r-Rabbi Jagħkob Moxe Toledano, li bħal issa huwa ministru tal-Kulti f'Israel.

REQUIESCANT IN PACE

Nixtiequ li l-imseħbin tagħna jitoibugnar-ruħ għażiża ta' dawn li gejjin, li reiqu minn din id-dinja qabina, u li niesom jixtiequna niftakru f'isem fit-tajb tagħna.

MALTA

ZABBAR — Domenico Dimicoli, Carmelo Dimicoli, Michele Dimicoli, Mario Demicoli, Vincenzo Demicoli, Salvatore Dimicoli, Giuseppa Borg, Carmela Busuttil, Nazio Busuttil, P. Lorenzo Busuttil, Paolo Busuttil, Nata Busuttil, C. Carmelo Busuttil, Felice Busuttil, Maria Cucciardi, Carmelo Cucciardi, Giuseppe Pulis, Felicità Salerno, Dolores Attard, Mattea Psaila, Pietro Psaila, Paolo Psaila, Felice Psaila, Virginia Psaila, Carmela Psaila, Domenica Scicluna, Salvu Scicluna, John Scicluna, Rosina Muscat, Salvu Muscat, Vincenza Psaila, Carmelo Zammit, Maria Anna Figallo, Rosina Grech, Salvu Grech, Carmela Vassallo, Lorenzo Pulis, Lorenza Pulis, Giuseppe Pulis, Neriku Pulis, Maria Rosa Pulis, Felicità Scicluna, Angelo Scicluna, Concetta Falzon, Felice Falzon, Lorenzo Falzon, Paola Gatt, Cetta Saliba, Pietro Saliba, Lorenza Saliba, Fortunata Saliba, Carmelo Saliba, Antonia Saliba, Giuseppe Calleja, Rita Calleja, Giorg Calleja, Anna Ellul, Giuseppe Ellul, Giovanna Ellul, Michela Micallef, Antonio Micallef, Felice Micallef, Giovanni Cachia, Antonia Cachia, Giuseppe Cachia, Cajetano Caruana, John Farrugia, Vincent Farrugia, Elisabeth Farrugia, Suor Assunta Cucciardi, Raffaele Cucciardi, Francesco Spiteri, Carmelo Calleja, Domenico Calleja, Stella Attard, Pia Attard, Ersilia Attard, John Attard, Salvatore Zahra, Spiru Buhagiar,

Michael Buhagiar, Catarina Buhagiar, Joseph Zerafa, Cermela Zerafa.

SIGGIEWI — Carmelo Pace, Antonio Pace, Nicolina Bonell, Teresa Aquilina, Giovanni Cutajar, Francesca Cutajar, Rosa Muscat, Giuseppe Muscat, Giuseppe Camilleri, Nicola Galea, Samuele Vassallo, Rosa Vassallo, Nicola Psaila Giuseppa Psaila, Giovanni Psaila, Raymondo Psaila, Filippo Psaila, Nicolina Cachia, George Cachia, Maria Farrugia, Nicola Farrugia, Maddalena Farrugia, Carmelo Farrugia, Giovanna Farrugia, Salvatore Farrugia, Teresa Farrugia, Carmelo Farrugia, Angelo Mangios, Giuseppe Zammit.

BIRZEBBUGIA — Antonio Camilleri, Carmela Farrugia, Rosario Gatt, Tomaso Agius, Maria Mizzì, Benedetta Mizzì, Andrea Briffa, Vincenza Briffa, Catarina Polidano, Catarina Tabone, Antonia Bugeja, Anna Grech, Carmelo Bartolo, Michelina De Gabriele, Francesco De Gabriele, Giuseppa Sammut, Carmelo Sammut, Grazia Saliba, Carmelo Saliba, Lorenzo Aquilina, Teresa Aquilina, Mejtin Carabott, Mejtin Chrcop, Giuseppe Grima, Paolo Cini, Antonio Cini, Francesco Grima, Iar-mela Grima, Carmelo Polidano, Maria Polidano, Manuele Grixti, Carmela Grixti, Carmelo Cachia, Maria Cachia, Rosina Vella, Manuel Vella, Anna Pace, Catarina Briffa, Manuël Casaletto, Rita Debono, Carmelo Agius, Carmelo Galea, Antonia Galea, Giovanni Saliba, Salvu Camilleri, Michelina Farrugia, Carmelo Farrugia.

Min-naħa tagħna niżguraw qrabat-hom li l-erwieħ ta' dawn il-mejtin għe-zieħ ikollhom dejjem sehem mill-quddies li jitqaddes fuq il-Qabar ta' Kristu.